

Il-Belt Victoria

Rivista mahruġa mill-Parroċċa ta' San Ġorġ - Ghawdex

Novembru - Diċembru 2007

Nru 159

"JIEN QIEGHED FOSTKOM NAGHMILHA TA' QADDEJ"

Xieraq insejjaħ hekk dan ir-rapport hafif fuq iċ-ċelebrazzjonijiet marbuta ma' l-inawgurazzjoni tal-ministeru ta' Mons. Pawlu Cardona, għax il-motto li għażel kien il-versett mill-Vanġelu skond San Luqa: "Jien qiegħed fostkom nagħmilha ta' qaddej" (Lq 22:27).

Ma nistax nidhol f'dettallji fuq zjajjar li għamel fiċ-ċentri u fi knejjes madwar ir-Rabat, fl-iskejjel u lill-morda. Inżid li qabel il-ġimgħa li wasslitna għall-pussess l-arċipriet il-ġdid żar is-sede tas-Socjetà La Stella (21 ta' Ottubru) u qaddes fil-knisja parrokkjali Ta' Sannat (27 ta' Ottubru). Fil-limiti li kellna bħala kumitat organizzattiv ippruvajna ninkludu kull aspett tal-membri tal-parroċċa.

Lejn jum il Pussess


It-Tnejn 29 ta' Ottubru Dun Fabio Attard SDB (li hu u l-arċipriet stqarru li jafu sew lil xulxin) mexxielna seminar fl-Awla Mons. Giuseppe Farrugia, konna rappreżentanza sabiħa minn diversi kategorji fostna, bil-kumitati u l-kummissjonijiet. Bena fuq tagħlim tal-papa Benedittu XVI biex jissuġġerixxi kif tista' tinbena l-komunjonijiet fil-komunità parrokkjali, fi stat kontinwu ta' tiġdid. Dam jitellem xi tliet kwarti (bl-għajjnuna tal-powerpoint) iżda l-istil tiegħu jgagħlek tlbqa' attent il-hin kollu. U wara ma naqsux mistoqsijiet u kummenti, li komplew jagħmlu din il-laqgħa ħajja u utli. Żgur hemm l-intenzjoni li ma tkunx l-unika okkażjoni bħal din!

L-għada Mons. Cardona ltaqa' fil-bażilika mat-tfal tad-duttrina: numru qawwi, flimkien ma' katekisti u ġenituri, jitolbu u jkantaw. Pauline Grech mexxiet id-daqq tal-kitarri u spjegat dak li kienu jaraw fuq il-liżar tal-projector armat fuq il-presbiterju. Dun Pawl għoġobhom lit-tfal, li dehru attenti sew waqt il-priedka ddjalogata. Verament ħassu komdu magħhom – sensazzjoni reċiprokata. Imbagħad spicċaw b'xi haġa tal-ħelu fiċ-ċentru.



L-Erbgħa morna għat-tarf l-iehor ta' l-eżta – quddies mill-arċipriet għall-anzjani u l-morda: heġġiġhom jitolbu għall-bżonnijiet tal-parroċċa u jsegwu dak li jkun jiġri fiha. Wara l omelija għamlilhom il-Ġriżma tal-Morda, mgħejjun mis-sacerdoti li telqu mill-konfessjonarji fejn kienu jqarru; għax diversi ħatfu l-okkażjoni biex jirċievu dan is-sagrament ukoll. U wara daħlu fiċ-ċentru għal tomba (f'idejn il-Ladies Society) u xi ftit ikel mill-kċina tagħna.

U bdejna Novembru: ix-xahar tal-mejtin, tal-qdusija universali (skond il-karizma tal-Moviment Pro Sanctitate, li fih Mons. Cardona hu attiv), u tal-pussess. Nhar il-Qaddisin kollha kellna jum ta' espożizzjoni solenni f'estensjoni tal-quddies il-jum kollu. Fi tmiem l-aħħar waħda mexxa velja b'talb u riflessjonijiet, imżewqa b'innijiet bl-għajjnuna ta' Dun George J. Frendo fuq l-orgni. Kienu siegħa u nofs mill-isbaħ għal-lajci (u qassisin) li mlew il-knisja. Imbagħad l-għada rajna konkorenza qawwija għall-quddies kontinwu, anki wara nofsinhar.

Uffiċċju Editorjali: **Ċentru Parrokkjali San Gorg**
Triq Il-Karltà, Victorla, VCT 1100, Għawdex.
 Tel: 21 556 377 • Fax: 21 556 981
 email: ilbeltvictoria@gmail.com
 web: www.stgeorge.org.mt • radio: 104MHz FM

Membri godda fil-Komunità Parrokkjali

- 30-09-2007** **Carina**, bint George Vassallo
 u Frances Galea
- 14-10-2007** **Karolynn**, bint Anthony Ellis
 u Sarah Cassar
- 27-10-2007** **Jerome**, iben George Portelli
 u Frances Galea

Inghaqdu fis-Sagrament taż-Żwieġ

- 10-11-2007** **Anthony Vella** u **Sharon Vella**

Marru jingħaqdu ma' Kristu Rxoxt

- 03-10-2007** Ġużeppi Cassar
- 28-10-2007** Josephine Zammit
- 12-11-2007** Marija Teresa Galea
- 18 11 2007** Nazzarena Grech
- 23-11-2007** Josephine Bartolo
- 29-11-2007** Pawlu Rapa

Nifirħu lil...

- Mons. Ġużeppi Attard, li ha l-pussess bhala arċipriet tal-parroċċa ta' l-Assunta tal-katidral ta' Għawdex, nhar il-Ħadd 9 ta' Diċembru 2007, waqt konċelebrazzjoni solenni mmexxija mill-isqof ta' Għawdex, Mons. Mario Grech
- Patri Ġorg Attard OFMConv, iben il-parroċċa, li ġie mahtur mill-provinċjal tal-Frangiskani Konventwali Maltin, Patri Samuel Chetcuti OFMConv bhala l-gwardjan il-ġdid tal-komunità tal-Frangiskani Konventwali f'Għawdex, li għandha l-knisja tagħha lil-belt Victoria. Nilqgħu fostna wkoll lil Patri Joseph Xerri OFMConv, li beda jagħmel parti mill-istess komunità. Fl-istess waqt insellmu lill eks gwardjan Patri Michael M. Attard, u lil Patri Dumink Bonello u Patri Ruġġer Camilleri, u rroddulhom hajr tas-servizz li ta' f'din il komunità fl-aħhar snin.
- Francesco Pio Attard u Simon M. Cachia, seminaristi tal-parroċċa, li għamlu r RIT ta' l-Ammissjoni waqt Celebrazzjoni tal-Kelma mmexxija mill-isqof ta' Għawdex, Mons. Mario Grech, fil-knisja arċipretali tal-verġni Marija ta' Loreto, Għajnsielem, nhar il-Ħadd 11 ta' Novembru 2007.
- George Apap, bandist żagħżuġ u għalliem ta' l-allievi fi ħdan is-Socjetà Filarmonika *La Stella* kif ukoll membru tal-kor Laudate Pueri, li kiseb b'suċċess il-Liċenzjat tal-Kulleġġ tal-Mużika f'Londra (LLCM) fil-klarinet. Nawgurawlu fl-istudji mużikali tiegħu.
- Dr Maria Frendo, leader tal-kor tal-bażilika *Laudate Pueri*, għall-inkarigu ġdid ta' lekċerer li rċiviet fl-Università ta' Malta wara konkors għal post fid-Dipartiment ta' l-Ingliz tal-Fakultà ta' l-Arti.
- Tony Zammit, kollaboratur attiv fil-parroċċa, għall-inkarigu ġdid li ngħata fil-Malta Environment and Planning Authority, f'Ottubru 2007.

Editorjal

Stedina għall-Kelma ta' Alla

Matul dawn il-ġranet il-parroċċa qed tagħmlilna sejha biex niltaqgħu bhala komunità u nitolbu u nimmeditaw fuq il-Kelma ta' Alla. Kemm hu ta' min japprezzaha sejha bhala din, fid-dawl tal-ħajja mgħagġla li ngħixu u li kulma jmur tħaddan aspetti li jbegħiduna mill-ispirtu tal-Vanġelu. Il-Kelma ta' Alla fuq kollox għandha tkun il-kumpass li jiggwidana fil-ħajja u għalhekk din is-sejha li qed jagħmlilna Kristu permezz tal-parroċċa ma nistgħux ma nikkunsidrawhiex. Għalhekk intenu l-appuntamenti ta' nhar ta' Tnejn u Tlieta għal-*Lectio Divina* fis-7.30pm u għall-adorazzjoni fis-skiet nhar ta' Ħamis wara l-quddies tas-7.00 sad-9.30pm fil-kappella ta' Gesù u Marija.

Il-festi tal-pussess

Issa li l-festi tal-pussess għaddew il-parroċċa tkompli l-mixja tagħha. Il-festi li għaddew kienu mument mill-aktar sinifikattivi. F'din il-ħarġa qegħdin nippubblikaw rapport dettalljat fuq dak kollu li seħħ b'rabta ma' dawn il-festi. Grazzi lill-membri tal-parroċċa li kkollaboraw u ħadu sehem f'dawn il-festi.

Dakinhar tal-pussess ħarget ġurnata sabiħa, okkazjoni perfetta biex il-belt ta' Għawdex tilqa' fi ħdanha lil mexxej spiritwali, awgurju mill-isbaħ għall-bidu ta' ministeru pastorali ġdid. Akkumpanjat mill-banda *Santa Margerita* u l-banda *La Stella* u skortat mill-membri ta' l-*IScouts*, Mons. Cardona tela' minn Triq ir-Repubblika u daħal fi Pjazza San Gorg. Waqt il-konċelebrazzjoni bosta kienu l-mument kommoventi u sinifikattivi fejn rajna lil Mons. Cardona jniedi uffiċjalment il-ministeru pastorali tiegħu fil-parroċċa tagħna.

Fl-aħhar ta' l-id-dawl fil-mogħdija tagħna tul il-mixja mar-ragħaj il-ġdid ta' din il-komunità, biex nagħmlu frott tajjeb fi zmienu.


Kalendarju 2008

Ma' din il-ħarġa qed joħroġ ukoll is-suppliment bil-kalendarju parrokkjali għas-sena 2008.



Messagġ mill-Arcipriet Mons. Pawlu Cardona

info@stgeorge.org.mt



Għeżież membri tal-parroċċa tagħna u qarreja ta' *Il-Belt Victoria*,


Għadna kemm iċċelebrajna l-festa tal-Milied, festa ta' ferħ u ta' paċi, festa tal-familja, festa tagħna lkoll. Fakkarna bil-ferħ il-misteru tat-twelid tas-Sinjur tagħna Ġesù Kristu, twelid li jurina l-kobor u d-dinjità tal-persuna umana l-lben ta' Alla sar bniedem b'leż jagħti lill u lilek il-grazzja li nsiru wlied Alla l-Missier. "Aghraf, o Kristjan, il-kobor tiegħek; int, li ssehibt ma' Alla fin-natura tiegħu, la terġax taq' fil-post baxx ta' dari b'hajja m'hix xierqa" (San Ljun il-Kbir, Papa). Dan hu l-misteru li ċċelebrajna bil-fidi fil-liturġija mqaddsa tat-twelid ta' Ġesù tarbilja. Nlittama li dan il-Milied sabna m'hejjija tajjeb ħalli nilqgħu ġewwa fina lil Ġesù, l-"Alla magħna", u nsiru haġa waħda miegħu. Għax kif jgħallimna San Ġwann fil-Vanġelu tiegħu, "lil dawk

li laqgħuh tahom is-setgħa li jsiru wlied Alla, dawk li jemmnu f'ismu, dawk li twieldu u...u minn Alla" (ara Ġw 1:12 13).

Nieħu din l-okkażjoni biex irrodd ħajr lill-bord editorjali tar-rivista *Il-Belt Victoria*. Grazi wkoll lill-kollaboraturi kollha tal-parroċċa tagħna, b'mod partikulari lil ħuti s-saċerdoti, għas-sehem li taw u qed jagħtu għall-ġid tal-komunità parrokkjali tagħna, kemm fis-servizz liturġiku u fit-tagħlim tal-Kelma ta' Alla, kemm fil-ministeru tal-karità. Ngħid grazi lil tant benefatturi, u fosthom lill-morda u l-anzjani li joffru t-talb tagħhom għall-qdusija tal-komunità parrokkjali tagħna: Ġesù tarbilja jagħtikom dak kollu li għandkom b'żonn.

Nawgura lil kulhadd sena ġdida mimlija bl-hena u l-paċi fil-Mulej.

Il-Mulej iberikkom.



Digriet tal-Pussess ta' Mons. Pawlu Cardona bħala arcipriet tal-parroċċa ta' San Ġorġ, il-belt Victoria, Għawdex

4 ta' Novembru 2007

Għall-grazzja ta' Alla u tas-Sede Appostolika Isqof ta' Għawdex.

Lill-maħbub tagħna li Kristu, Mons. Pawlu Cardona, paċi u sliem.

"Sakemm Kristu jissawwar" (Gal 4:19) fil-membri tal-parroċċa ta' San Ġorġ martri, inhegġek biex b'imħabba kbira teżerċita l-ministeru ta' arcipriet ta' din il-parroċċa li lllum qiegħed nafda f'idejk.

Wara li jien stess smajt u osservajt il-ħajja ta' din il-komunità parrokkjali, nassigurak li qed nafdalek poplu li hu għatxan għal Kristu. Għalhekk huwa poplu li qed jistenna minnek, bħala arcipriet tiegħu, li inti taqdi primarjament billi tlaqqgħu ma' Ġesù permezz tal-Kelma ta' Alla u ċ-ċelebrazzjoni tas-sagramenti.

Il-ħidma ta' l-evanġelizzazzjoni m'hijix waħda ħafifa! Imma qed ngħaddilek komunità li m'hix sajma minn tagħlim fuq Kristu u anqas hija barranija





...jaqbad minn paġna 1.


Is-Sibt il-membri tal-Presbyterium kellhom nofstanhar fil-kunvent ta' Santu Wistin (immexxi minn Patri William Axiq OFM Cap), u wara kielu flimkien. Fl-għaxija l-Victoria International Arts Festival tella' kuncert f'serata f'għieħ l-arċipriet il-gdid, fil-preżenza ta' bosta mistednin distinti fost udjenza ta' membri tal-parroċċa u barranin li mliet il-bażilika. Insemmi biss lill-isqof Grech, lill iSpeaker, lill Ministru Debono, lill-Kapitlu ta' San Ġorġ (immexxi mill-arċipriet emeritu, li filfatt kien prominenti sew f'bosta minn dawn l-attivitajiet) u kanonċi oħra, lil ufficċjali las-Socjetà La Stella u lill-familjari.

Il-parti mużikali tmexxiet mill-Prof. Joe Vella (maestro di cappella) bil-Victoria International Baroque Ensemble, il-kor Laudate Pueri u s-solisti Antoinette Camilleri, Maria Frendo, Joseph C. Mercieca u Gillian Zammit. Fost il-kompożituri magħżula kellna lil Giuseppe Balzano, għax kien kuncert ta' mużika Barokka Maltija. Patri Mario Farrugia SJ, professur l-Università Pontificia Gregoriana, qara diskors profond fuq il-teoloġija u r-rwol tal-qassis kif ifissirhom lna San Ġwann Kriżostmu. Kugina ta' Mons. Cardona (Mari Vella) tatna poezija, b'kumbinazzjoni bl-ispunt tal-vuċi dehbija tal-Kriżostmu. U bla dubju l-Kav. Joe M. Attard żamm l-appuntament ukoll! Is-serata (milqugħa b'ċapċip ta' apprezzament) intemmet b'messaġġi mill-arċipriet il-gdid u mill-isqof (li hu dekan tal-kapitlu). Komplejna b'riċeviment, u anki ikla għall-ħbieb ta' Dun Pawl li ġew apposta mill-Italja.

Kienet okkażjoni xierqa mogħtija lil xi ħadd li telaq daru f'Ruma biex aċċetta t-talba ta' l-isqof li jigi jaqдина; u aħna offrejnie l-aħjar li għandnal

Jum il-Pussess

Din il-prova ta' kemm ftaħnie l-qalbna – u dirgħajna – komplet tikkonferma ruħha l-għada l-Ħadd 4




ta' Novembru: folol, qniepen, bnadar u sparar. Iċ-ċelebrazzjoni bdiet fil-knisja parrokkjali fejn irċieva l-magħmudija – il-liżġin u ċ-ċapċip urew kemm is-Sannatin hassew l-"unur" li wiehed minnhom ingħata din l-inkarigu prestigjuż. Flimkien ma' l-arċipriet Tarcisio Camilleri, ommu Rożina u ħutu, Mons. Cardona telaq lejn ir-Rabat. Laqgħetu l-banda Santa Margerita u mar għand Mons. Farrugia biex ikomplu ma' xulxin. Il-banda "ta' pajjiżu" ħallietu fi Triq ir-Repubblika f'idejn il-La Stella biex il-korteo jasal sa Pjazza San Ġorġ imballata. Tgħldx kemm batew il-Victoria Scout Group biex iżommu passagġ fit-taraġ! Hemm kienu jistennewh l-isqof u l-kapitlu.

Mons. Grech poġġielu stola fuq spallejh – l-ewwel minn sensjela ta' ġestli simboliċi u sinifikattivi ta' din iċ-ċelebrazzjoni twila. Imbagħad kelli l-unur

bħala viċi-president tal-Kunsill Pastoral Parrokkjali, iżda f'isem il-komunità sħiħa nagħmillu diskors ta' merħba Ma stajtx intawwal – konna hilwieqfa mgħaffġin! – iżda nittama li l-essenzjal għidtu. Immedjatament wara r-ragħaj tad-djoċesi stieden lir-ragħaj tal-parroċċa biex jiftaħ il-bieb tal-bronż halli stajna nidhlu għall-quddiesa. Laqagħna l-kant tal-Laudate Pueri, li sintendi f'dawn il-funzjonijiet kellhom sehem essenzjali... u tal-livell li darrowna bih! Kienet cerimonia mill-kbar – sfortunatament l-ispazju hu dak li hu – bil-bosta mistednin (inklużi l-awtoritajiet u l-membri tal-familja numeruża ta' Mons. Cardona); kien hemm min ħassu diżappuntat li ma sabx "post tajjeb".

Il-presbiterju mtela bil-konċelebranti (inklużi kważi l-kappillani kollha) lebsin ilbies aħmar, għax, kif xieraq, intużat il-liturġija tal-patron San Ġorġ. Kien hemm anki delegazzjoni mill-kapitlu tal-katidral. B'Mons. Cardona u Mons. Ġuzeppi Attard (l-arċipriet il-gdid tal-parroċċa tal-katidral) fuq il-lemin ta' l-isqof u b'Mons. Farrugia u Mons. Scicluna n-naħa l-oħra, segwejna b'attenzjoni lill-kanċillier tal-kurja (Mons.



Salv Debrincat) jaqra d-digriet uffiċjali tal-ħatra u lil Mons. Cardona jlehu l-gurament u jiffirma. Xhieda kienu Pawlu Zammit mill-parroċċa tagħna u Miklel Xiberras minn Ta' Sannat. Michael Formosa (f'isem il-komunità parrokkjali) u oħt Dun Pawl (Ġuża) qraw il-lezzonijiet, waqt li Dun Joseph C. Mercieca kanta s-salm mal-ġemgħa. L-arcipriet Cardona qara l-Vanġelu. Ma hemm bżonn ngħid xejn fuq l-omelija ta' Mons. Isqof peress li tidher separatament f'din il-ħarġa – lill laqtuni r-riferenzi għal kemm l-arcipriet il-ġdid għandu fuqhiex jibni.

L-isqof tah iċ-ċwieviet u marru proċessjonalment lejn il-fonti biex l-arcipriet il-ġdid seta' jdur iroxxna. Marru biex jiftaħ it-tabernaklu u jpoġġi fuq is-sedja u fil-konfessionarju r-riferenzi għad dmirijiet u s-setgħat ta' kappillan; u fil-kor, bħala t-tieni dinjità kapitulari. Imbagħad it-tnejn li huma ġibdu l-ħabel biex stajna nisimghu 'l Ġorġa, il-qanpiena l-kbira storika li "tiddomina" r-Rabat; u ċapċapna!


It-talbiet universali qawhom rappreżentanti ta' San Ġorġ, tal-familja u ta' San Iborju (tejn, kil nalu, kien kappillan f'Ruma). L-offerti twasslu minn ommu, ħutu u zijuh. It-talba ta' wara t-tqarbin kienet dik għall-interċessjoni ta' San Ġorġ li kien kiteb Mons. Farrugia. Fi tmiem il-quddiesa l-arcipriet novell qara diskors qasir u r-rappreżentant tan-nunzjatura (Mons. Perici) ipprezentalu midalja. Hawn l-isqof qhamel riferenza għal ħidmet l-arcipriet Farrugia: spunt għal ċapċipa ttarrax! U komplejna nkantaw mill-qalb lil San Ġorġ, u bil-qniepen jużaw lehinhom ukoll.

Wara l-Pussess

Fit-tlett ijiem ta' wara Mons. Cardona kellu l-"at home" fid-dar parrokkjali. Imbagħad il-ħamis l-arcipriet mexxa laqgħa mal-familji fiċ-ċentru. Il-Ġimgħa 9 ta' Novembru hi l-festa ta' l-anniversarju

tad-dedikazzjoni ta' l-arcibażilika tal-Lateran (il-katedral tal-Papa). Minħabba l-aggregazzjoni li għandna, hi solennità għalina: okkażjoni oħra meta l-isqof djoċesan jiġi jmexxi pontifikal. B'deċiżjoni naturali integrajniha fil-festi tal-pussess; anzi waqt il-quddiesa ngħata l-mandat lill-katekisti. Fl-omelija tiegħu Mons. Grech uża l-eżempju ta' Mons. Alfred Xuereb biex ihegġigħna nfittxu t-tagħlim f'rabta mal-Papa. L-aħħar appuntament kien is-Sibt flgħaxija: laqgħa ta' l-arcipriet maż-żgħażaġħ organizzata mit-23four>>. Anki hawn rajna partiċipazzjoni qawwiya f'suċċess ieħor fost is-sensiela ta' dawn il-ġranet speċjali li kkonfermaw il-karattru – u l-karatteristiċi – tagħna.

Ma naħsibx li għandi bżonn insemmi li Lehen il-Belt Victoria kellu sehem essenżjali biex il-partiċipazzjoni ma tkunx limitata għal dawk li setgħu jkunu fiżikament preżenti. Inżid li, għalkemm l-impenji lill-arcipriet ma ppermettewlux jilqa' l-istediniet biex jinstema' mill-istudjows, leħnu m'hux nieqes; rari tgħaddi ġurnata li ma tixxandarx xi quddiesa (normalment tad-9 00am, h'daqqsxejn ta' omelija) jew lunzjoni oħra tiegħu.



Filfatt, għalkemm laqgħat organizzattivi għadhom ma ħadux ir-ritmu, l-arcipriet Cardona diġà ħa bosta inizjattivi għal talb u tagħlim, inklużi dawk li kienu baqgħu pendenti minn Settembru.



Imkejjen u sinjali fir-rit tal-Pussess ta' l-Arċipriet

Tifsira qasira tas-sens tagħhom minn Dun Injazju Borg

Dawk li osservaw ir-rit tal-pussess ta' l-arċipriet xi ġimghat ilu, żgur li taw kas tal-purċissjoni li, akkumpanjat mill-isqof, huwa għamel għal diversi mkejjen fil-knisja. Qabel il-quddiesa l-arċipriet habbat fuq il-bieb prinċipali tal-knisja sakemm dan infetaħ. Fl-att penitenzjali tal-quddiesa huwa niżel hdejn il-battisteru maġenb il-bieb il-kbir tal-knisja, fejn bierek lill-ġemgħa bil-ilma tal-fonti. Iktar tard tela' jħabbar il-Vanġelu minn fuq l-ambone. Wara l-omelija mar qagħad bil-qiegħda tuq is-sedja tac-celebrant; wara għamel żjara qasira lit tabernaklu fil-kappella tas-Santissmu Sagrament; imbagħad daħal f'wieħed mill-konfessjonarji u libes l-istola vjola; u fl-aħħar niżel fil-korsija u ġibed tliet tokki tal-qanpiena l-kbira. F'jum ieħor wara ċ-ċerimonja tal-pussess l-arċipriet mar ukoll iżur iċ-ċimiterju tal-parroċċa u ċ-ċelebra l-Fwkaristija hemm. Dawn huma kollha riti li tissuggerixxi l-liturġija għas-sens sħiħ tal-bidu tal-ministeru pastorali ta' kappillan jew arċipriet fil-komunità tiegħu. Imma x'ifissu eżatt dawn is-sinjali u x'inhom t-teoloġija marbuta magħhom? **Dun Injazju Borg**, kappillan tal-parroċċa ta' San Lawrenz u membru tal-Kummissjoni Liturġika tad-djoċesi, jagħtina hjiel qasir tat-tifsira tagħhom.

Il-battisteru (Jew fonti tal-Magħmudija)

Il-battisteru jew fonti huwa l-post fejn jiġi ċ-ċelebrat is-sagrament tal-Magħmudija, fejn min jitgħammed isir bniedem ġdid. Il-fonti tal-Magħmudija hu msejjaħ il-qabar mill-Missirijiet tal-Knisja, f'rabta ma' kliem San Pawl: "Ma tafux li aħna lkoll, li tgħammadna fi Kristu Ġesù, tgħammadna fil-mewt tiegħu? Indfinna miegħu fil-mewt permezz tal-Magħmudija biex kif Kristu kien imqajjem mill-mewt... hekk aħna ngħixu hajja ġdida" (Rum 6:3-4). Oħrajn lħarsu lejn il-fonti bħala l-ġuf tal-Knisja fejn jltwieldu l-ulied. San Ambroġ jistqarr:



"Ara fejn tgħammadt, minfejn ġejja l-Magħmudija. Mhux mis-Salib ta' Kristu? Bata għalik, fih ġejt mifdi, fih ġejt salvat".

Hu dmir kbir ta' l-arċipriet li bix-xandir tal-Kelma jwassal lill-ulied ġodda biex isiru ulied Alla permezz tal-Magħmudija.

L-ambone

L-ambone hu l-post fejn "fil-liturġija... Alla jkellm lill-poplu tiegħu u Kristu jħabbar il-Bxara t-tajba tiegħu" (*Sacrosanctum concilium* 33). Il-Kelma ta' Alla jistħoqqilha ġieħ kbir; għalhekk jeħtieġ li fil-knisja jkun hemm post li jixraq lix-xandir tagħha. Għaliex



l-imhabba lejn l-Iskrittura Mqaddsa hija l-ghajn li twassal għall-vera konverżjoni. L-ambone huwa meqjus bħala l-altar tal-Kelma ta' Alla. San Ġermanu ta' Ġerusalem jistqarr: "L-ambone huwa xbieha tal-qabar ta' Kristu, l-anġlu li nehha l-ġebbla u kien hemm li habbat l-akbar bxara: il-Qawmien ta' Kristu". Hu l-ewwel dmir ta' l-arċipriet li jxandar l-Aħbar it-tajba ta' salvazzjoni lill-merħla fdata lilu.

Is-sedja

Is-sedja hi s-siġġu tas-saċerdot, il-post minfejn is-saċerdot imexxi ċ-ċelebrazzjoni liturġika. Il-post tas-sedja juri r-rowl prinċipali li għandu ċ-ċelebrant. "Is-sedja taċ-ċelebrant hi sinjal ta' l-uffiċċju tiegħu bħala president tal-ġemgħa u mexxej tat-talb" (*Istituzzjoni Ġenerali tal-Missal Ruman* 271). Għax is-saċerdot huwa r-ras tal-komunità li qed tiċċelebra. Is-sedja wkoll turi r-responsabbiltà ta' l-arċipriet bħala r-ragħaj tal-merħla fdata lilu; bħala r-ras tal-komunità u bħala l-qaddej tagħha. Kif jistqarr Kristu nnifsu fil-Vanġelu, "il-kbir fostkom għandu jkun il-qaddej ta' kulhadd" (Mk 10:44).



It-tabernaklu

It-tabernaklu huwa wieħed mill-postijiet l-aktar għażiż li għandna f'Il-knisja, għax hu l-post fejn jinżamm il Ġisem ta' Kristu. Kif il-poplu Lhudi kellu t-Tinda tal-laqqgħa u fiha kien hemm il-preżenza ta' Alla, hekk ukoll illum għandna l-Tabernaklu fejn hemm preżenti b'mod l-aktar reali u ħaj il-Ġisem ta' Kristu. Il-Knisja b'dan il-post trid turina li Kristu mhux biss hu preżenti fostna waqt il-quddiesa iżda anki barra mill-quddiesa. U dan qiegħed hemm għall-adorazzjoni tagħna.




Il-qanpiena

Iċ-ċerimonjal tal-bidu tal-ħidma pastorali ta' l-arċipriet jaqgħaq billi jdoqq il-qanpiena. Il-qanpiena tfisser stedina, sejħa biex nittakru f'Alla. Hija sejħa biex inħallu l-impenji tagħna u mmorru l-knisja biex niltaqgħu ma' Alla fiċ-ċelebrazzjonijiet qaddisa. Għalhekk il-qanpiena nistgħu nsejġulha l-lehen ta' Alla li jistedinna nersqu lejha.




Il-konfessjonarju

Il-konfessjonarju huwa l-post fejn jiġi ċelebrat is-sagrament tal-Qrar. Huwa l-post tal-ħbiberija u tar-rikonċiljazzjoni ma' Alla. Għalhekk huwa post li jitlob dinjità, rispett u delikatezza. Il-konfessjonarju għandu jkun post fejn il-penitent iħossu f'postu li b'mod mill-aktar kunfidenzjali jesprimi l-ħtija tiegħu.



Iċ-ċimiterju

Il-kelma *ċimiterju* ġejja mill-Grieg, u l-fisser mhux tant il-post tal-mejtin iżda ta' l-istennija. Il-kelma proprja tfisser dormitorju, għax il-Kristjan ma jilkellimx fuq mewt iżda fuq bidla ta' ħajja. Filfatt fil-prefazju tal-mejtin ngħidu: "Għal dawk li jemmu fik, Mulej, il-ħajja ma tintemmx iżda tinbidel". Il-pagani għall-kelma *ċimiterju* kellhom kelma oħra, *nekropoli* – il-belt tal-mejtin. Għax il-Kristjan huwa l-bniedem tat-tama, huwa jemmen fil-qawmien mill-imwiet, l-akbar misteru tal-fidi tagħna.



Maria Vella

Lill-għażiż kuġin tiegħi, l-arċipriet Mons. Pawl Cardona Passaġġ minn Logos mistur għall-Kriżostmu 3 ta' Novembru 2007

Fejn qatt holmot in-nanna Mari li l-kbir fost in-neputijiet "Tas-Sisu" kellu jkun qaddej tant ubbidjenti tal-Feddej?
X'misteru hu l-fomm li satar il-kelma għal sena, sentejn, llieta u anki erbogħa?
Donnu Alla ried li jerfa' l-Logos għal żmien u waqt li hu biss kien qed jara.

Illum – nofs seklu wara din il-ġrajja – fommok ma jagħmilx għajb lil tal-Kriżostmu. Fomm dehebi, jgħallem, iwassal kelmet Alla, ħierġa minn qalb imfawra b'tant imħabba. Qattajt għomrok u żmienek tistudja u tifli eżattament x'irid jgħidilna Alla
Ma żammejtux għalik il-kobor ta' dil-kelma, imma xerridtu ma' l-erbat irjeh tad-dinja. Mhux biss, imma kont lest li tiftaħ qalbek għas-superjuor liegħek.
Fallejt l-isqof Guliermu jmisssek b'kelmtu. Fuqnett, prijorità qegħdid int quddiemek il-qdusija ta' hutek fis-sacerdozju.
Irtiri qrib u mbiegħda int mort taqħmel; int rajt għall-bogħod, għamilt xogħol il-Profeta. Malajr għaraft li jekk jitqaddsu huma jissarraf f'bidliet kbar fil-merħliet taqħhom.

U x-xogħol deher, u Alla bir-reqqa kien qiegħed josserva lill-qaddej Pawlu jaħdem fil-għalqa tiegħu u bħalma ċert kien fil-għażla tar-re David, Alla fada t'idejk biex tmexxi l-ġemgħa lttama fik għal mitt raġuni u waħda.
Fil-kobor bla qies tiegħu r-Raġħaj il-Kbir kapaċi jilmah fis-servitù sseħħ il-milja tal-grazzja tiegħu, ħierġa kultant anki minn faqar u debbulizza.

Ma kenitx faċli din id-deċiżjoni; xogħol delikat u iebes għabba fuqek. Minn daqstant servi imma għażel lilek u int b'dixxerniment tant għaqli fuq Luqa wqajt, qaddej minn tal-qaddejja.

Spikkat tant fik il-kbira ubbidjenza. Dejjem tajtni l-parir ma nigħx lura. Ma' l-art Taljana int tant irbatt qalbek, 'mma kif sejjahlek inti fis tajt kelmtek. Naħseb li l-kalċi morr f'xi hin xtaqt twarrab, niket tal-mewt tinħasad minn għeruqek. 'Mma l-"Iva" tant qawwija int mort taqħti, obdejt bħal qaddej tajjeb lill-kmand tiegħu, servejt lil Alla minflok lil xewqatek.

Dan m'hu xejn ward u zahar, u t-triq imwiegħra. Min jaf kemm inkwetak dal-ħsieb u x'sahart ma' Kristu? Kemm xaqq għalik għaraq tal-biża' bħal fil-Ġetsemani? Ħsus naturall u flokħom – tgħaddl minnhom.
Kristu stess qal f'Mattew u anki f'Luqa:
"Nar ġejt ingib fuq l art... u firda.
Ma ġejtx ingib jien il-paċi fid-dinja.
In-nies ta' darek stess kontrik iqumu, f'malajr isiru dawn għedewwa tiegħek".

Imma l-Ispirtu tal-Mulej qed jistrieħ fuqek u b'hekk int m'għandek qatt għax taqta' qalbek. Dan jixhedu Ġwanni l-priem evanġellista li fl-ittra tiegħu jikteb dwar l-imħabba:
"Kulmin jistqarr li Ġesù l-Iben t'Alla, Alla jgħammar fih u huwa f'Alla".
Ma jtekk l-xhed bl-ċar 'l għaraft l-imħabba t'Alla.

U emmintha.
U b'hekk barrejt minnek għeruq il-biża'.

Dal-aħħar stajt ingawdi u napprezza aktar it-taħriġ u l-esperjenza rikka tiegħek fid-diskursati twal li kellna x-Xlendi. Nammira wkoll wisq fik l-għatx għall-għarfien U l-interess fond fil-bniedem shiħ u fil-psikologija. Dan kollu jsedd qek b'doni ta' serv denju li tkun kapaċi tara l-bniedem f'ħafna lali lix-xogħol delikat tiegħek.

Forsi imma l-iktar kwalità li fik nammira hi l-kalma li kapaċi żżomm fi żminijiet anzjuzi. Ma jagħmilx bik il-kuntarju, jew jilla' għal tasek; b'għożża u mħabba lingħala biex tgħin f'dak il-mument bla tiflef sabrek.

Baħar l'għajjnuna ssib fis-sagramenti, il-kbira fosthom l-għażiża Ewkaristija. Ilqattni wisq kont, Pawl, xħin darba fehemtni li f' kull tqarbina jien ukoll nissieheb fil-misteru hekk kbir tas-salvazzjoni, kuldarba illi l-"Amen" jiena nteni.

Min jaf dawk l-għajnejn żoroq, ileqqu, tan-nanna Mari u z ziju Wiġ fil-ġenna, kemm jitbissmu u jithennew ma' tant qaddisin oħra u kemm jirringrazzjaw lil Alla ta' kotriet kbar ta' grazzi li jxerred fuqna.



Digriet tal-Pussess ta' Mons. Pawlu Cardona bħala arċipriet tal-parroċċa ta' San Ġorġ.

...jaqbad minn paġna 3.

għalih. Għaliex barra li hija komunità parrokkjali li għandha għeruq imniżżla fil-fond tal-Kristjaniżmu, kif tixhed l-istorja, qiegħed tirt parroċċa li l-predeċessur tiegħek, Mons. Ġużeppi Farrugia, f'kontinwità mar-rgħajja spiritwali li kien hawn qablu, għaraf jikkura spiritwalment b'edikazzjoni kbira.

Meta 'l quddiem il-Knisja Uttolbok tagħti rendkont ta' hidmietek bħala arċipriet, tistenna minnek haġa waħda: ix-xheda li Kristu ssawwar f'kull wiehed u waħda minn din il-familja parrokkjali. Intakkrek li dan inti tkun tista' tipprezentah jekk inti nnitsek tkun mogħti għal Kristu, u għalhekk ma tibzax mir-riskji, diffikultajiet jew taħbit li tista' tillaqa' magħhom fix-xandir tal-Vangeli f'soċjetà sekularizzata bħal tagħna. Bħall-Appostlu San Pawl, li tiegħu inti ġgib l-isem, int trid tkun dispot li tistqarr li "la l-mewt u lanqas il-hajja, la l-anġli u lanqas il-qawwlet, la ż-żmien ta' issa u ta' li ġej, la setgħat, la l-gholi u lanqas il-fond, u ebda ħliqa oħra ma jistgħu qatt jifirduna mill-imħabba ta' Alla li dehret għalina fi Kristu Ġesù Sidna" (Rum 8:38-39).



L-azzjoni tiegħek u tal-komunità fdata llum lilek tkun kredibbli u effikaci biss skond kemm tkunu lesti li tħallsu bil-persuna tagħkom infuskom biex tibqghu fidili lejn Kristu u lejn il-Knisja tiegħu. Dan ifisser li llum hemm bżonn li nkunu lesti li ma nibzghux inkunu martri għal Kristu. Anki hawnhekk inti għandek komunità li m'hix barranija għal dan l-impenn, għax hija komunità li għandha mħabba kbira lejn San Ġorġ martri. Fih tikkontempla xhud distint li ta hajtu għal Kristu. Inheggek biex tippromovi dan il-kult antik lejn San Ġorġ, għax kif kien fl-imghoddi ċertament jista' jkompli jkun strument qawwi biex xejn ma jifred lid-dixxipli mill-imħabba ta' Alla, anki jekk dan jitlob prezz għoli.

Għalhekk, wara li inti tagħmel l-istqarrija tal-fidi skond il-formola approvata mis-Sede Appostolika, jien, bis-setgħa mogħtija lili skond il-Liġi Kanonika, fit-termini tad-digriet tal-Konferenza Episkopali Maltija msemmi fil-Kanoni 522, nagħtik il-pussess veru u reali ta' l-arċipretura tal-knisja parrokkjali u kolleġġjata bażilika ta' San Ġorġ martri, fil belt Victoria, li hi t-tieni dinjità fl-istess knisja kolleġġjata u li magħha hija marbuta l-kura ta' l-erwieħ.


Bħala xhieda ta' dan kollu ordnajt li dan id dokument, minni ffirmat u ssiġillat bil-limbru tiegħi, jiġi rreġistrat mill-kanċillier tal-kurja djoċesana.

Mogħti mill-Kurja Veskovili, fil-belt Victoria, nhar il 18 ta' Settembru 2007.

† **Mario Grech**
Isqof ta' Għawdex

Mons. Salv Debrincat
Kanċillier





Mario Farrugia SJ

San Ġwann Kriżostmu Il-qassis... bejn l-art u l-ħwejjeg tas-sema Fis-sittax-il ċentinarju mill-mewt 3 ta' Novembru 2007

Diskors fl-Akkademja Mużiko-Letterarja fl-okkażjoni tal-pussess ta' l-arċipriet Mons. Pawlu Cardona.

Nhar is-27 ta' Novembru 2004, tlitt ijiem qabel il-festa ta' Sant'Andrija – bla ma lissen kelma wahda – Ġwanni Pawlu II ħa sehem f'ċerimonja speċjali f'San Pietru. Ried jagħmel ġest profetiku qabel ma jtemm ħajtu. F'itra li nqrat dakinhar il-Papa spjega għaliex fittex jgħaddi lill-Patrijarka ta' Kostantinopli r-relikwi ta' żewġ Patrijarki ta' żmien l-antik: Ġwanni Kriżostmu u Gregorju Nazjanzeno.

"Għażiż hija, qatt ma sa nghejja nfillex, b'rieda u b'konvinzjoni", kiteb il-Papa, milwi bil-mard, "il-komunjoni ta' bejn id-dixxipli ta' Kristu. Xewqti hi li, jiena u nwieġeb għar-rieda ta' Alla, inkun qaddej tal-komunjoni fil-verità u fl-imħabba biex il-ġifen... ma jtkissirx mill-maltemp u jasal il-jum li jidhrol fil-port kenni".¹

Għal kliem il-Papa, il-Patrijarka Bartilmew wiegeb hekk: "It-trasferiment u r-ritorn tar-relikwi ta' dawn il-predeċessuri qaddisa tagħna fl-arċidjoċesi l-aktar qaddisa ta' Kostantinopli – dik li huma gglorifikaw bil-qdusija, bl-għerf, bit-taħbit u bil-ħidma appostolika tagħhom – huma għajn ta' hena u ferħ mhux biss għas-Sede Ekumenika mqaddsa tagħna u għall-Knisja Ortodossa qaddisa kolha kemm hi, imma wkoll għal hutna l-Kattoliċi li jgħixu fid-djoċesi tagħna".²

Dik il-lejla stess, f'Istanbul, għad-daqq tal-qnlepen, Bartilmew mexxa purċissjoni bil-relikwi fil-katedral tiegħu, iddedikat lil San Ġorġ martri. Il-Patrijarka ried itenni darb'oħra x-xena li qrat fis-sena 438, meta ġisem il-Kriżostmu nġieb mill-eżilju. Hajjet il-qaddis Intemmet nhar il-festa ta' l-Eżaltazzjoni tas-Salib (l-14 ta' Settembru 407, jġifieri ell u sitt mill sena ilu). Wara li n nles laqgħet il-wasla tar-relikwi b'mixegħla u bil-kant, dahlet purċissjoni fil-knisja u l-kleru dar lliet darbiet ma' l-altar bil-urni, qabel ma Bartilmew innifsu qegħedhom fuq it-tron episkopali tiegħu.

San Ġwann Kriżostmu bħal kiseb mill-ġdid it-mexxija tad-djoċesi.

Missjoni iebes

Diversi drabi f'ħajtu "Lehen tad-deheb" (dan ifisser "Kriżostmu") xtarr fil-fond min hu l-qassis u x'inhi l-missjoni tiegħu. Ta' tmintax-il sena, wara tmiem l-istudji, tgħammed u, ta' wieħed u ghoxrin, inħatar lettur. Imbagħad qatta' sitt

snin fis-solitudni, jgħix ta' religjuż. Interessanti kif, wara esperjenza ta' l-għakkis kbir, qatagħha li l-hajja tal-qassis hi ferm aktar diffiċli minn dik ta' l-irħieb fid-deżert.³

Reġa' lura lejn Antjokja tas-Sirja, fejn ħaddem il-ministeru tad-djkonat. Huwa u jdur bil-morda, jgħin lill-fqar u jassisti r-romol – jġifieri lill-verġni li taw ħajjithom għall-ħtiġijiet tal-Knisja – tgħallem lezzjonijiet li qatt ma nesa, anqas bħala l-Patrijarka ta' Ruma l-ġdida, il belt Imperjali ta' Kostantinopli.

Malli nduna li ħatruh biex isir qassis, ipprova jaħrab. Ħassu piż kbir iżżejjed. Meta mbagħad l-Imperatur innifsu riedu jsir Patrijarka, ma tarrafulu xejn. Jum wieħed intalab imur lejn knisja fejn kienu midfuna l-martri ta' belt twelidu. Sab delegazzjoni imperjali tistennieh; l-uffiċċjali ħatfuh u ħaduh kontra xewqta lejn il-belt kapitali! Hekk bdiet missjoni li kellha tifnieh, tkissru u ttemmlu ħajtu.

Ġwanni ma kienx jaf jaqdi żewġ sidien. Jum wieħed kisriha ma' l-imperatriċi Ewdoksja, li waqfet ħafna miegħu immedjatement wara li kien sar Patrijarka. Din tant ħadet bi kbira l-kritika ta' Ġwanni, li ma qagħditx kwieta qabel ma ratu eżiljat lil hemm minn ħbiebu kollha. Temm ħajtu, huwa u jttiehed – bħal qattel – lejn l-lbghad rokna tal-Bahar l-Iswed, ell mill 'll bogħod mid-djoċesi tiegħu.


L-aħħar kelmiet fuq fomm u kienu: "Glorja lil Alla għal kolloxx!". Dan il-kliem inxtered bħal lehha ta' berqa ma' l-erbat irjeh. Kellu jkun l-imperatur Teodosju, iben Teodoksja, li laqa' lura lil-kapitali l-ġisem bla middleles tal-qaddis. Quddiem folla kbira ttenni "Missier, ilqa' lura t-tron episkopali tiegħek", Teodosju talab pubblikament – u bil-miktub – il-maħfra tal-Kriżostmu, qabel ma qiegħed ġisem Ġwanni ftit 'l hemm mill-oqbra ta' missieru u ommu, daww stess li kienu ħaduha qatta' bla ħabel kontrih.

Fuq is-saċerdozju (390?)

Kitba mill-aktar magħrufa ta' Ġwanni hi r-riflessjoni, forma ta' djalogu, fuq il-missjoni tal-qassis. Il-Kriżostmu jfisser ħsibijietu, huwa u jiddjaloga ma' Bażilju, ħabib għażiż. Dan... min kien? Mhux biss ma nafux, imma hemm dubji kbar jekk qattx eżista.

Suppliment Novembru - Diċembru 2007

Nru 159



Mons. Ġużeppi Farrugia

Omeliya fil-konċelebrazzjoni b'radd il-ħajr għall-Arċipretura 28 ta' Ottubru 2007

"O Alla, ħenn għalija l-midneb!". B'dawn il-kelmiet, u bil-verità divina tagħhom, irrid nifraħ jien illum. Bihom irrid niġraħ. Bħal dawk ta' Pilatu fil Pretorju, dawn tal-Pubblikan fit-Tempju tal-preżenza ta' Alla huma kelmiet li jgħidu l-verità kollha fuq il-bniedem, u għalhekk fuqi.

"O Alla, ħenn għalija l-midneb!". Ngħidhom, u nħossni qed neħles minn kull pretensjoni li xi daqqiet iġġarrabni biex nogħxa fl-immaġni ta' qisien jew suriet li aktar jgħoddu għas-sema milli għall-art.

Intennihom, u nitlob li l-indiema li jissuġġerixxu sseħħ fija, indiema għal dak it-tajjeb li f'ħajti m'għamilt u għall-ħażin li wettaqt.

U nikkontemplahom bit-tama f'Alla l-Missier li hu l-aqwa depożitarju ta' ħtjietna, l-aqwa magħsar ta' għemilna u l-aqwa konsolatur fin-niket tagħna – l-uniku li għandu s-setgħa jbdel kull niket f'ferh.

"O Alla", talab il-Pubblikan u, magħkom, ħuti, nitlob jien. "O Alla", int li m'intix jien, int li għamilt dak li sit tajjeb hu jien, int li turini lilek innifsek, ġmiel li m'hemmx bħal ġmielek, tjubija li m'hemmx bħal tjubitek, qdusija li m'hemmx bħall-qdusija tiegħek...

"Il-midneb" jien, quddiemek. Le, mhux sempliciment midneb, imma "l-midneb"! M'hemmx midneb leħor li jista' bi dnuhu jtaffi dnubieti, ma nixxennaqx għax-xirka ta' midinbin oħra biex b'xi mod innaqqas il-kruha u r-responsabbiltà ta' ħtjiet; jien "il-midneb", waħdi, quddiemek, u waħdu biżżejjed id-dnub tiegħi, biex ifieri lil imħabbtek. "Ħenn għalija".

Hekku, ħuti, it-talba tal-Pubblikan li l-Liturġija tal-Kelma tal-lum, it-tletin Ħadd matul is-sena, trid li kull wieħed u waħda minna jagħmilha tiegħu, inaqqaxha f'qalbu u, bi ħsieb, jgħolliha lejn Alla. Talba, din, li Alla semagħha u, kif nafu, wegħibha b'mod mill-aktar mhux mistenni fl-istorja tas-salvazzjoni. It-twegħiba ta' Alla għal din it-talba – "O Alla, ħenn għalija, il-

midneb" – hija Ġesù Kristu: l-inkarnazzjoni ta' kull ma hu Alla, imma fuq kollox, tal-ħniena ta' Alla.

Għandix raġun jien, għalhekk, Eccellenza Tiegħek Dr Edward Fenech Adam, President ta' Malta, ħuti fil-Kapitlu Ġorġjan, speċjalment int, għażiz arċipriet-elett Pawlu Cardona, ħuti fis-sacerdozju, ħuti fi Kristu; għandix... għandniex raġun, quddiem Ġesù Kristu, l-inkarnazzjoni tal-ħniena ta' Alla, intennu flimkien mas-salmista l-kelmiet li fil-kant tas-Salm Responsorjali dlqà għamllinhom tagħna: "Bil-Mulej tiftaħar ruħi!"?

Illum irrid niftaħar. Irred niftaħar, imma, mhux b'dak il-ftaħir li jbegħidni minn Alla – li lilu biss it-tiffir – iżda b'dik il-foħrija li tgħaqqadni miegħu u magħkom u, bla ma jistħoqqilna, tagħmel minna espressjoni tat-tiffir li jistħoqq lil Alla.

Ha tkun ruħ is-salmista, illum, ruħna, jġiġferi l-ruħ tagħna li ninsabu hawn miġbura, Imfarrġin mill-ħniena li, għat talba tal-Pubblikan, sibna quddiem Alla.

Ha tkun ruħ is-salmista r ruħ mifdija tal-komunità parrokkjali tagħna kollha, magħzula minn Alla biex fi Kristu u miegħu tkun, fit-territorju fejn tghammar, sinjal u strument tal-preżenza tiegħu.





Ha tkun ruħ is-salmista r-ruħ ta' l-antenati tagħna, iva, dawk li wara mewthom f-dalijietom tqiegħdu jistrieħu u jifhalltu mal-pedamenti qaddisa ta' din id-dar ta' Alla, u anki dawk li f-dalijiet tagħhom jinsabu mxerrdin sa l-ibgħad inħawi ta' din il-gżira fejn l-id ta' Alla, bħall-id tal-bidwi, għamlet minnhom żerriegħa ta' komunitajiet Kristljani ġodda.

Ha tkun ruħ is-salmista r-ruħ ta' wliedna u wlied uliedna, jiġifieri tal-ġenerazzjonijiet futuri tagħna, li skond il-wirt li nħallulhom għad isawru l-ġudizzju tagħhom fuq il-kredibbiltà tal-Fidi tagħna u fuqna.

Imma fuq kollox ha tkun ruħ is-salmista r-ruħ tal-memorja kollettiva tal-komunità parrokkjali tagħna li tfahhar lil Alla, li llum jiena naraha msejha biex turi ħajja ġdida, tmidd passi ġodda, tagħmel talba ġdida, timtela b'xenqa ġdida u tingħata b'tama ġdida għar-realizzazzjoni tal-missjoni u tal-viżjoni partikulari tagħha fil-Knisja lokall tagħna.

Illum jiena hieni, għeżiež ħuti fi Kristu, għeżiež parrucċani ta' din il-belt, maħbubin Ġorġjani... hieni li ninsab hawn fostkom u magħkom f'dan il-mument partikulari tal-ħajja tal-parroċċa tagħha.


Intom li tafuni (naf li) tafu li bl-ebda mod m'hu ħa jgħliħni l-ħsieb li nieqal quddiemkom illum, f'dan it-tempju, u bħall-Fariżew niżzi ħajr lil Alla li m'inx bħall-bqija tal-bnedmin, ladarba filfatt jien.

L uniku ħsieb li għandi ngħidilkom hu li, waqt li kif inhu dmiri ta' saċerdot inkun f'isimkom espressjoni kollettiva tat-talba tal-Pubblikan għall-ħniena ta' Alla, inkun fuq kollox lehen f'din il-komunità parrokkjali tagħna li jagħti espressjoni ma' tagħkom għal-lifħit, il-qima u r-radd il-ħajr li s-salmista, Imnkket bi dnub il-poplu tiegħu imma mfarrag mill-ħniena ta' Alla, fisser tant tajjeb bil-kelmiet: "Bil-Muej tiftaħar ruħi".

Iva, f'dan il-jum partikulari tal-ħajja tal-komunità ta' fidi tagħna, meta qed irroddu ħajr għal esperjenza ekkleżjali – din ta' l-arċipretura tiegħi – li m'għandniex narawha għajr f'kontinwazzjoni tal-mixja aktar minn millenarja tal-parroċċa għażiża tagħna, irrid li din il-preżenza liturġika tagħna tkun lehen li jidwi f'talba u xhieda li tqhodd għal kull żmien: ix-xhieda ta' parroċċa li tqhodd l-esperjenza tal-fidli bħala memorja, u t talba ta' parroċċa mħegġa bil-viżjoni ta' fidi bħala ġejjieni glorjuż fil-Knisja ta' Kristu.

"Bil-Mulej tiftaħar ruħi" nismaġħhom jixhdu llum b'lehen wieħed l-antenati tal-parroċċa tagħna, l-ewwel destinatarij tal-predikazzjoni tal-Vanġelu fi gżiritna u dawk li ġew warajhom matul is-sekli, il-bennejja ta' din il-komunità Kristjana u wisq aktar tal-memorja kollettiva tagħha: il-memorja li writna, il-memorja li tikkostitwixxi l-qalba ta' l-identità tagħna, il-memorja li titfagħna fil-qalba tal-kontemporanjiet u tridna nagħtuha ħajja dejjem ġdida u effettiva, biex ħajjitna llum tkun il-memorja qaddisa ta' għada.

"Bil-Mulej tiftaħar ruħi" nismaġħhom itennu f'liturġija waħda s-saċerdoti tagħna, dawk li sa mill-qedem u matul iż-żminijiet il-Mulej għażilhom biex imexxuna u jqaddisuna u li, b'nuqqasijiet kollha, kienu għall-antenati tagħna, kif huma llum għalina,



medjaturi fi Kristu tal-grazzja tiegħu bil-Kelma u s-sagramenti tal-Knisja Kemm inħossni xxurtjal li jiena saċerdot fost dawn is-saċerdoti tal-parroċċa tagħnal Iva, ixxurtjat daqskemm grat li f'nofshom stajt naqdi lil din il-parroċċa bħala parroku tagħha, f'kontinwazzjoni ta' ministeru li tant onorawh predeċessuri tiegħi bħal – biex insemmi l-aktar qribna fosthom – Dun Alfons Marija Hili, Dun Mikiel Cefai, Dun Manwel Mercieca u l-wisq mibki Dun Salv Borq.

Iva, "bil-Mulej tiftaħar ruħi" itennu mas-salmista s-saċerdoti tagħna, ilbieraħ u llum, għax il-Mulej il-qdusija tagħna.

"Bil-Mulej tiftaħar ruħi" nisma' mbagħad jgħannu f'armonija waħda l-benefatturi tal-parroċċa tagħna. Dawn jisthoqqlhom rokna ewlenija f'qalbna. Huma s-saċerdoti u l-lajci, ħafna drabi anonimi għalina, li ħadmu għat-twaqqif u t-tishih tal-fidi f'dan il-ħagar u mbagħad fil-gżira kollha tiegħu. Huma dawk li bi mħabba identifikaw ruħhom ma' din il-knisja parrokkjali "tal-belt u l-gżira" u fittxew il-ġid tagħha, ħadu ħsiebha, stinkaw għaliha, kull meta sfat miġruha minn katastrofi tan-natura jew tal-bniedem, b'ardir li ma għeb qatt, ġedduha u ma hedew qatt jistinkaw, b'ħidmiethom u bi flushom, biex jagħmlu minnha l-gawhra ta' kull ġmlel Kristjan li għandna. Huma l-benefatturi – li għalihom qed nirriferi – ta' l-imqħoddi mbiegħed, ta' l-aħħar seklju meta x-xogħol ġo din il-bażilika ma heda qatt, u dawk tal-lum, jiġifieri ħafna minnkom hawnhekk preżenti.

Intom, intom il-benefatturi, intom l-awturi ta' dan l-isplendur li fih ninsabu, u li xejn ma jonqsu ħlief dak li ġa nafu u rridu nintebħu li għad jonqsu

Iva, il-benefatturi li għalihom qed nirriferi huma intom, għeżiež maħbubin ta' San Ġorġ, intom li taħdmu għal din il-bażilika u f'din il-bażilika għar-realtà Kristjana li tirrappreżenta. Intom li nafkom tikkollaboraw ma' l-arċipriet u tnebbħuh u timbuttawh biex jikkollabora magħkom; intom li tqisu l-parroċċa bħala l-familja tagħkom, il-bażilika bid-djar taċ-ċentru parrokkjali bħala darkom, il-ġmlel tagħha bħala ġmlelkom, il-ġieħ tagħha bħala ġieħkom u l-ġid li bih tiżzejjien bħala ġidkom.

Il-benefatturi li għalihom qed nirriferi huma intom, standardi ta' San Ġorġ, jiġifieri intom li ssawru s-Socjetà Filarmonika *La Stella*, li hi "filarmonika" mhux biss għall-



unicità ta' l-armonija tal-mużika li biha takkumpanja l-mumentu sbieħ jew innikta tal-ħajja tal-parroċċa tagħna, imma (hlja fl-armonika) wisq aktar minhabba n-nisġa armonjuża ta' mħabbiet li jsawruha u jagħmlu minnha l-qalba u l-front Ġorġjan fi ġrajjetna.

Il-benefatturi li għalihom qed nirriferi huma intom ilkoll, aħna lkoll li nħobbu lil San Ġorġ, u li mħabbietna – Kristjana għax Ġorġjana – ma tistax issib espressjoni ta' splendor akbar mill-impenn u ġmiel tal-kor *Laudate Pueri* li – aħfruli – niftaħar bih bħalma ma niftaħar b'xejn iżjed, eżempju għalija u għalina lkoll ta' kif għandha tkun l-imħabba tal-benefatturi ta' San Ġorġ, lejn San Ġorġ, u go San Ġorġ.

“Bil-Mulej li tfaħhar ruħi” intennu aħna l-benefatturi ta' San Ġorġ, għax il-Mulej hu l-wirt tagħna.

Iva, “bil-Mulej tiftaħhar ruħi” – tiskandalizzawx ruħkom – jgħidu wkoll l-għedewwa tagħna, is-Saraċini ta' kull żmien u ta' kull xorta, li bit-tigrib li bih ġarrbu 'l ta' qabilna u li minnu jridu jgħaddu anki lilna, xprunawna biex insinnu dehenna, sfidawna biex nikbru fl-imħabba, u saru, bħall-eretiċi u x-xiżmatiċi fil-Knisja, okkażjoni biex niċċaraw l-għażliet fundamentali tagħna bhala Maltin u Għawdxin, bhala Kristjani u Kattoliċi, u bhala Ġorġjani. Anki dawk li matul iż-żminijiet ġarrbuna saru, bla ma ċertament riedu, benefatturi tagħna, bħall-iljuni li – kif smajnieh jgħid lil Timotju fit-tieni qari – ġarrbu 'l Pawlu fit-taqbida t-tajba li tqabad u fir-rebħa li rebħa. Hu tigrib li għadu sal-lum u jibqa' fil-ġejjieni, imma nistgħu diġà minn issa nkantaw “Bil-Mulej tiftaħhar ruħi”, għax diġà, li Kristu, irbaħna.

Inħarsu lejn ir-rebbieħa tas-Sema li magħhom iriduna rebbieħa fis-Sema, il-qaddisin li jgħollu bl-akbar tifhir lil Alla u bħal incens jifirxu mal-ħolqien diwi l-kelmiet tas-salmista. “Bil-Mulej li tfaħhar ruħi”. Il-qaddisin, li b'sebħhom iweggħu 'l din il-bażilika Kristjana: Marija Immakulta, il-“mimlija bil-grazzja”, Il Żejjlna bl-aqwa Grazzja: Binha Ġesù; Ġużepi, l-għarus kastissmu tagħna, il-qaddej tal-grazzja li jaqlgħalna kull grazzja f'Ġesù, l-hnu putattiv; u Ġorġi, il Protettur ta' Għawdex tagħna, il Patru tal belt tagħna u l qalb ta' qalbna, ix xhud tal grazzja li jgħidna lejn il-Grazzja: Sidna Ġesù Kristu.

San Ġorġ! Kemm hu sabih dan l-isem, u kbir il-misteru tiegħu!

Iva, ħa jkun San Ġorġ li jtkellem għalina. Jiena m'għandix dubju li, fuq l-art, bħall-Pubblikan tal-Vanġelu, Ġorġi kien, b'umiltà, jieqaf quddiem il-Mulej u jitolbu: “O Alla, henn għalija, il-midneb”. Imma fil-martirju gloriuż tiegħu kliemu kien, u llum fil-ġenna għadu, dak tas-salmista: “Bil-Mulej tiftaħhar ruħi”.

Naraw lil San Ġorġ iħares mis-Sema lejna u jarana miġburin fil-preżenza ta' Alla, tant viżibbli kull meta niltaqgħu f'din il-knisja parrokkjali li għib ismu, aħna wlidha u magħna Kattoliċi minn bnadi oħra tal-ġzira, ħutna minn Malta u mkejjen oħra, ilkoll f'ħin jew ieħor tal-ġurnata, resqin lejn is-sagrament tar-Rikonċiljazzjoni u magħqudin fl-Ewkaristija mqaddsa. Nisimgħuh lil San Ġorġ itenni t-tifhir ta' Alla: “Bil-Mulej tiftaħhar ruħi”.



Inħossuh lil San Ġorġ jipparxa bil-ġenerożità ta' dawk fostna li jagħtu minn ħinhom, minn saħħithom u minn ġidhom għall-kawża tal-Mulej Ġesù fil-ħidmiet tal-komunità parrokkjali, go din il-bażilika, fiċ-ċentru parrokkjali u fl-istazzjon tar-radju tagħna, fil-movimenti, l-għaqdiet u l-istituzzjonijiet attivi fi ħdanha, fl-enti u l-fondazzjonijiet assoċjati magħha, ilkoll kollaboraturi ma' l-arċipriet u s-sacerdoti u l-lajċi kollaboraturi miegħu. Nisimgħuh lil San Ġorġ itenni t-tifhir ta' Alla: “Bil-Mulej tiftaħhar ruħi”.

Niftakru dejjem f'San Ġorġ kull meta nisimgħu l-qnien tal-bażilika jdoqqu mat-taħbitiet ta' qalbna fin-nikel, il-talb u l-ferħ tagħna; kull meta nilmħu l-bnadar ta' lwienu jperpru minn fuq bjutha; kull meta nghaddu mill-bibien dejjem miftuħa tagħna u nduqu fiha r-realtà kwazi tangibbli tal-preżenza qaddisa ta' Alla; kull meta nieħdu sehem fil-liturġija ordinarja u wisq aktar festivi tagħna... Iva, niftakru f'San Ġorġ u ruħna timtela bis-seħer tiegħu fil-ġmiel ta' madwarna. Għax kif tista' thares madwarek hawn ġew, kif tista' tieħu sehem fil-liturġija solenni li tiġi ċċelebrata f'din il-bażilika, kif tista' tisma' l-ilhna tal-kant li qed nisimgħu llum u ma tistagħgibx u tghid: “Jekk Alla, li lna li nħobbuh, tana dan meta għadna fuq l-art, mela x'lestielna fis-sema!?”

Hemm Alla nnifsu... Hemm l-Immakulata... Hemm San Ġorġ, fis-sema, maħbubin Ġorġjani, u wisq għeżiż ħutna li Kristu, li nkunu nixliqulkom l-aqwa ġid meta nixliqulkom li tkunu Ġorġjani, jigi f'ieri ammiraturi ta' dan il-martir kbir, devoti tiegħu u Kristjani li jgħixu fuq l-eżempju tiegħu.

Sostnut mit-talb tiegħek, San Ġorġ, illum b'ċertezza barranija li l Mulej jismagħni, irrid intenni t-talba tal-Pubblikan: “O Alla, henn għalija, il-midneb”.

Merfugħ mix-xhieda tiegħek, San Ġorġ, illum nagħmel ukoll tiegħi l-kelmiet “Bil-Mulej tiftaħhar ruħi”, u hekk, niftaħhar bi ftaħir li jgħaqqadni għalkollox ma' Ġesù Kristu, is-Sid maħbub tiegħek u tagħna.

Bik f'qalbi, San Ġorġ, nintebaħ li xejn m'hu telf sakemm ma nitlifx lilek! U kollox hu gwadann bik!

Iva, bik f'qalbna, San Ġorġ, xejn m'hu telf sakemm ma nitlifx lilek, u kollox hu gwadann bit-talb tiegħek! Inti l-imghoddi tagħna. Inti l-ġejjieni tagħna. Inti, b'ferħ li ma jiftissirx, il-lum tagħna.

Bik, San Ġorġ, ikun imfaħhar Ġesù Kristu.



Diskors, f'isem il-komunità parrokkjali ta' San Ġorġ, b'radd il-ħajr għall-arċipretura ta' Mons. Ġuzeppi Farrugia 28 ta' Ottubru 2007

Illum, f'għeluq il-missjoni ta' Mons. Ġuzeppi Farrugia bħala arċipriet tal-parroċċa tagħna, inħoss li xleraq li nħarsu lejn il-ħidma ta' l-arċipriet billi nagħtu daqqa t'għajn ħafifa lejn ir-rwol tal-bazilika ta' San Ġorġ u l-ħidma li ssir go fiha kuljum. Dan jagħtina ħjiel tax xogħol involut fil-ħidma ta' l-arċipriet li jkun imexxiha. Dan jgħinna wkoll biex napprezzaw ix-xogħol li jaqħmel l-arċipriet fl-għalqa tal-Mulej. Dan ix-xogħol kellu, u jibqa' jkollu, effett fuqna l-parruċċani ta' San Ġorġ u fuq kulmin jaqħmel użu minn xi servizz pastorali li din il-parroċċa toffri.

Fil-bidu tal-missjoni tiegħu Mons. Farrugia kien uriena li sa jibbaża l-ħidma tiegħu fuq tliet kolonni ewlenin: fidi, liturġija, kultura. Nistgħu ngħidu li dawn it-tliet kolonni kienu l-ħażi li fuqha nbniel il-ħidma ta' Mons. Farrugia.

Fidi

Il-fidi hija l-qalba tal-ħajja tagħna l-Kristjani. B'fidi kbira nemmnu dak li Alla għamel magħna l-bnedmin, li jsib il-milja tiegħu għalina wara mewtna.

Il-fidi hija esperjenza li l-persuna Kristjana tifforma ruħha fiha. Laqgħat ta' formazzjoni lit-fal, studenti, żgħażaġh, koppji għarajjes u anki anzjani, flimkien mal-formazzjoni tal-kummissjoni Familja, formazzjoni ta' grupp ta' *Lectio Divina* għal-lajċi u għas-saċerdoti, kienu inizjattivi ferm importanti favur it-tiħiħ tal-fidi fil-parroċċa tagħna.

It-tiħiħ tal-fidi f'kulmin jaqħmel parti mill-parroċċa tagħna huwa l-ewwel għan fil-ħidma tal-parroċċa. Il-predikazzjoni, iż-żjajar lill morda, il-pariri, il-qrar, il-liturġija, u kull ħidma oħra, kbira jew inqas kbira, li saret fil-parroċċa tagħna tul dawn l-aħhar snin, kienu kollha immirati biex iressqu lill-Kristjan biex isaħħah il-fidi tiegħu f'Alla, il-ħallieq tiegħu, bl-għan aħħari tas-salvazzjoni tar-ruħ. Ma' din il-firxa ta' attivitajiet pastorali npoġġu wkoll dawk il-proġetti pastorali li jkomplu jesprimu x-xewqa li l-esperjenza tal-fidi tkompli tissaħħah, ngħidu aħna l-bini ta' dar għall-kleru biex il-parroċċa tagħna jkollha saċerdoti residenti fi ħdanha. Dan huwa pass ieħor importanti favur servizz lil kulmin ikun jeħtieġ għajna u preżenza ta' saċerdot. Il-bini tad-dar tal-kleru huwa pass vitali, kemm għal-lum u kemm iktar għall-futur.

Iż-żewġ pilastri l-oħra – liturġija u kultura – kienu mezz, meħtieġa, biex jintlaħaq l-għan tat-tiħiħ tal-fidi.

Liturġija

In-numru tant kbir ta' quddies ta' kuljum, u anki ta' nhar ta' Ħadd, fil-parroċċa tagħna, huwa sorprendenti. Kull parruċċan ta' San Ġorġ, u kulmin ikun f'beltna u jkun jeħtieġ jisma' quddies, għandu kumdità kemm irid, ibda mill-ħamsa ta' filgħodu u ibqa' sejjer sas-sebġha ta' filgħaxija. Ma' dan wieħed irid iżid ukoll id-dispożizzjoni ta' numru tant sabiħ ta' saċerdoti biex jamministraw is-sagrament tal-qrar u jagħtu pariri lil min ikun jeħtieġhom, u l-funzjonijiet l-oħra ta' kuljum u ta' nhar ta' Ħadd, li jsiru bla waqfien fil-parroċċa tagħna.

It-tiħiħ tal-liturġija b'funzjonijiet animati, b'mużika sagra, u bil-partiċipazzjoni tal-pubbliku b'mod ġenerali, jikkarakterizzaw tendenza li saret tant komuni fil-parroċċa tagħna, għall-parruċċani nfushom preżenti għall-funzjonijiet u anki għall-komunità tagħna li tkun go djarha, permezz tar-radju tal-komunità tal-parroċċa tagħna stess, li twaqqaf apposta. Kull mezz possibbli nstab biex il-liturġija ssir aktar attraenti, aktar aċċessibbli, u b'partiċipazzjoni iktar kbira mill-komunità, bl-għan aħħari dejjem ikun l-għajna biex il-Kristjan dejjem jersaq iktar lejn Alla.

Kultura

Għad li l-kultura profana għandha skop fiha nfisha, għax tesprimi s-sengħa tas-sbuħija, il-kultura f'ambjent Kristjan għandha l-iskop tant nobbli li tgħin lill-Kristjan fit-triq tiegħu għas-salvazzjoni ta' ruħu. Il-kultura f'ambjent Kristjan hija mezz attraenti ferm biex il-Kristjan jersaq dejjem iktar lejn is-sabiħ u t-tajjeb, li fihom tirrifletti s-sbuħija u t-tjubija ta' Alla.

F'dawn l-aħħar snin fil-parroċċa tagħna ġew organizzati numru tant sabiħ ta' attivitajiet kulturali u mużikali, bil-parroċċa ssir punt ta' riferiment fejn jidhru l-kultura u l-mużika f'Għawdex. Dan mhux b'kombinazzjoni, imma għax ingħaraf iktar il-bżonn ta' dan il-mezz biex jgħin fil-missjoni tal-parroċċa.

Ittieħdu inizjattivi ferm importanti biex illum il-parroċċa tagħna hija mgħammra bi swali adattati għal attivitajiet mużikali u kulturali, b'dak kollu li hu meħtieġ; pjanu ta' klassi tal-kunċerti u r-restawr ta' organi tas-seklu dsatax li ġie salvat milli jintilef permezz ta' ħbieb tal-parroċċa. Sar kull sforz biex ma tintilef ebda okkażjoni li setgħet tgħin biex bil-



kultura u l-mużika l-parroċċa tagħna setgħet tkun fuq quddiemnett fix-xena lokali.

Ilawnehkk ma nistgħux ma nsemmux b'ismu, fost attivitajiet kbar oħra, il-Victoria International Arts Festival, li llum stabbilixxa ruħu bħala festa kbira ta' kultura u mużika li kompliet dejjem żejnet u kabret il-festi li ta' kull sena l-parroċċa tagħna tagħmel f'għieħ il-martri l-kbir San Ġorġ. Illum sar ikun hawn stennija kbira fix-xena lokali għall-attivitajiet kollha li jhaddan dan il-festival. L-attendenza tant numeruża tal-pubbliku turi l-bżonn u l-attwalità ta' dan il-festival, li minn sena għall-oħra qiegħed dejjem jikber u jissaħħaħ.


Ir-restawr ta' opri artistici fi hdan il-parroċċa tagħna kien ukoll ta' importanza f'dawn l-aħħar snin. Mhux biżżejjed li jsiru dejjem iktar opri godda, imma jeħtieġ li jittieħed hsieb tal-wirt tant qħani li għandha din il-parroċċa f'dan il-qasam. Dan, flimkien ma' l-organizzazzjoni ta' l-arkivji tal-parroċċa, kien mezz tant tajjeb biex dak li hallewlna ta' qabilna nibzgu għalih u ngħadduh ukoll lil ta' warajna.

F'dawn l-aħħar snin saru wkoll numru tant sabiħ ta' inizjattivi godda fejn jidhol binu u opri artistici. Iktar 'il fuq semmejt il-bini tad-dar tal-kleru u tas-swali tad-dar parrokkjali. Barra minn dawn, il-bini u t-tiżjin tal-kappella tas-Santissimu Sagrament sa jgħinu biex fil-knisja tagħna tinstab rokna fejn il-Kristjan ikun jista' jingabar għalih waħdu ma' Ġesù Ewkaristija u jingħaqad fi djalogu bejn żewġt iħbieb, fis-silenzju u l-adorazzjoni. Il-proġett tal-bini ta' mużew tal-parroċċa huwa wkoll holma oħra li meta ssir realtà tkun tiffirma parti minn dan il-pjan kulturali. It-tlestija tat-tiżjin tas-swali u s-sagristerija l-kbira, il-ħjata ta' paramenti sagri godda, il-wasla ta' sett siggijiet godda għal gol-knisja, il-bieb prinċipali tal-bronż u r-restawr tas-sistema ta' l-illuminazzjoni tal-knisja, huma xi wħud mill-inizjattivi li l-lieħdu f'dawn l-aħħar snin. Dawn huma proġetti li narawhom b'għajnejna, u ta' dawn għandna għallex inkunu rkonoxxenti lejn min mexxihom u lejn min għen b'mezzi finanzjarji biex setgħu jsiru.

Illum qed naraw ir-rwol tant importanti li għandha l-parroċċa tagħna. Dan hu rwol li jitkejjel minn kemm tghin lilna, bħala parruċċani tagħna, u lil kulmin ifittex servizzi fi hdanha, fit-triq twila tas-salvazzjoni ta' ruħna. L-arcipriet huwa l-mutur ta' l-attivitajiet u s-servizzi li toffri l-parroċċa, u hafna mix-xogħol li jsir fil-parroċċa huwa mertu ta' l-ippjanar, tal-motivazzjoni, tas-sagrificċji, tad-dedikazzjoni u tax-xogħol tiegħu persunali.

Mhux dejjem ikun apprezzat, mhux dejjem ikun mifhum, mhux dejjem ikun inkuraġġit, mhux dejjem ikun mgħejjun, imma jrid dejjem jemmen f'dak li jkun qed jagħmel u jagħmlu b'entużjażmu u rieda soda, u jemmen li jkun qed jagħmel dak li l-Mulej Ġesù jkun sejjahlu għalih meta fdalu din il-merħla f'idejh.

Illum, f'ismi u f'isem is-Socjetà Filarmonika *La Stella*, f'isem il-parruċċani ta' San Ġorġ, f'isem is-



saċerdoti li jaħdmu fil-parroċċa, f'isem is-saċerdoti ta' din il-parroċċa li jaħdmu f'parroċċi oħra, u f'isem is-saċerdoti tagħna li, għad li jinsabu msefrin, jiffurmaw dejjem parti integrali minn din il-parroċċa (u li min jaf kemm jixtiequ jkunu prezenti hawn magħna), qed insellem lill-arcipriet Ġuzeppi Farrugia li, f'għeluq id disa' snin ta' hídma bħala arcipriet ta' din il-parroċċa, inħoss li għandi niżżejjed ta' mill-qalb li-tmexxija tiegħu f'dawn is-snin qhenitna biex ersaqna iktar lejn Alla, u mmaturatna biex naċċettaw minn idejn Alla decizjonijiet li aħna, bħala bnedmin, forsi mhux dejjem nifhmu r-rieda ta' Alla filhom. Mons. Farrugia sa jibqa' jaħdem l-il-parroċċa tagħna, li hija d-dar tiegħu, bħalma hija d-dar tagħna. L-esperjenza u l-imħabba li għandu għall-parroċċa tagħna u għal San Ġorġ jgħinuh biex jagħti l-għajnuna lill-arcipriet il-gdid, Mons. Pawlu Cardona, bħalma l-mibkija Mons. Emanwel Mercieca u Mons. Salv Borg, l-arciprieti ta' qablu, taw lilu meta l-Mulej għabbieh bit-tmexxija ta' din il-parroċċa.

Jalla l-Mulej Alla jgħinna lkoll biex flimkien ngħinu lil xulxin infittxu t-triq tiegħu u dak li jrid minna għas-salvazzjoni ta' ruħna.

Grazzi hafna, Monsinjor Farrugia.



Mons. Ġużeppi Farrugia, benefattur kbir ta' San Ġorġ

Francesco Pio Attard - francescopio@waldonet.net.mt

Meta Mons. Ġużeppi Farrugia laħaq arċipriet tal-bażilika ta' San Ġorġ, lura fi Frar 1998, jien kont għadni daqsxejn ta' tifel. Niġtkar li ma kontx ili li dħalt abbati, u filfatti f'Luġu ta' dik l-istess sena tlajt nagħti s-servizz tiegħi bħala abbati fil-Valikan. Kien żmien partikulari ħafna għalija li fih sirt iktar familjari mal-ħajja tal-parroċċa, li kulma jmur bdiet tinbidel iżjed flit-tieni dar tiegħi. U l-imħabba li tniisset f'ija lejn San Ġorġ, b'dak kollu li jimplika dan l-isem, tqawwiet b'dak li ispira f'ija dan ir-raġġaj spiritwali ġdid tal-parroċċa.

Għax forsi ftit nirrealizzaw aħna li diħlin u ħirġin San Ġorġ, imma wkoll dawk li jżuru l-knisja parrokkjali u l-kumpless tagħha kultant żmien jew sempliċiment darba f'gimgha għall-quddiesa tal-Ħadd – li San Ġorġ nafuh kif nafuh illum għax kellu arċipriet kbir bħal Mons. Ġużeppi Farrugia. L-arċipriet Farrugia kompli fuq il-linji tar-raġġaj spiritwali li qablu kienu fit-tmun tal-parroċċa, u ħabb lil San Ġorġ billi ħasiblu għal dak kollu li kellu bżonn. Bla dubju, fl-ilmli tleġu ma setax jagħmel kollox, imma ma kienx hemm xi ħaġa li biha San Ġorġ – u miegħu l-knisja – seta' jistagħna aktar, u hu ma ħasibx fiha jew ra kif iġibha. Il-kobor ta' Mons. Farrugia, issa li nħarsu lura lejn l-arċipretura tiegħu, niġgħu napprezzawh wisq

iżjed, u hekk niħmu x'benefattur kbir ta' San Ġorġ kien. Jien li kelli x-xorti naħdem mill-qrib miegħu mhux l-ewwel darba li rajtu jbati hu biex jagħti l-massimu lil San Ġorġ, mhux sempliċiment bi dmir imma b'imħabba.

L-EDITOR ta' dln l-rivista jista' jgħidilkom kemm sibtha diffiċli nikteb dan l-artiklu. Kuldarba li niġgħel l-kompjuter u ha nidba nittajpja, naħbal naqta' qalbi u ngħid bejni u bejn ruħi. "Imma kif nista' nikteb kollox?". Imma b'sens ta' dmir inħoss li talingas f'din il-kitba għandi nagħti llista, li dlġà naf li m'ħix preċiża u lanqas tinkludi kollox, ta' l-opri li Mons. Farrugia għamel fil-parroċċa ta' San Ġorġ.

Meta ħa l-pussess ta' arċipriet Mons. Ġużeppi Farrugia għażel li fil-ministeru pastorali tiegħu jqiegħed l-enfasi fuq dawn il-lielet aspelli tal-ħajja parrokkjali: il-fidi, il-liturġija u l-kultura. Il-kelma għanja ta' fomm, ħierġa mill-ħsieb ta' teologu imma mill-qalb ta' Kattoliku li jħobb il-knisja fuq kull ħaġa oħra għax fiha jidentifika lil Kristu l-Feddej, żejnet il-parroċċa tagħna b'omeliji u kitbiet mimlijin għerf u tagħlim. B'dan u bid-deċiżjonijiet li ħa huwa ħeġġeġ l-għixien tal-fidi fil-komunità parrokkjali.

Spiss smajt l-osservazzjoni ta' ħafna fuq kif Mons. Farrugia qatt ma naqas li jsemmi lil San Ġorġ kuldarba li jitkellem. Għalih San Ġorġ m'ħux sempliċiment isem li donnu wieħed joħorġu mill-moħba ta' xi gwardarobba darba f'sena għal żmien il-festa u joqgħod jf'laħar bli, imma hu stil ta' ħajja li b'ħeġġa u żelu ta' l-għaġeb ried kważi "jimponih" fuq niesna, daqskemm kien żgur minnu. L-imħabba għal San Ġorġ li tant tkellem fuqha u ħeġġiġha fl-oħrajn, għal min fehem x'fisser biha Mons. Ġużeppi Farrugia, ma kinitx espressjoni fanatika u sentimentalista ta' wieħed tal-partit, li tela' f'ambjent magħluq u ma jaħx b'aħjar, imma toħroġ mill-għarfien sħiħ ta' realtà unika li hu San Ġorġ – il-qaddis u l-realtà parrokkjali li taf lilu l-identità tagħha – u li, kif stqan hu stess dan l-aħħar fl-orazzjoni funebri tal-predeċessor għażiż tiegħu Mons. Salv Bort, "l-id tkun Ġorġjan b'lext tiffimha".

Mons. Ġużeppi Farrugia ma gawdiex minnu San Ġorġ biss, imma, qabel u fuq kollox, San Ġorġ. Jien, illum student tiegħu, nista' niħhed għal kemm slaġħnew





bil-ħsieb tiegħu ta' teologu l-istudenti tas-seminarju f'Għawdex, flimkien ma' dawk tal-Fakultà tat-Teoloġija fl-Università ta' Malta. Għaliya fil-klassi, bħal fil-kitbiet u fl-omeliji tiegħu, għandu l-kapaċità straordinarja li jissimplifika t-teoloġija bla ma jissimpliċizzaha. Wiehed ma jbatix biex jaqbad is-sens profund li jostor id-diskors tiegħu, imżejjen b'kelma mexxejja u fl-istess ħin kważi "mużikali". Eżempju klassiku hu l-ktieb tiegħu fuq San Ġorġ, *Aġjografija Ġorġjana*. Għiduli intom tistgħux issibu ktieb aħjar fuq San Ġorġ!

Kif diġà semmejt, sa nillimita ruħi li nagħti ħarsa ħafifa lill-opri li għamel go San Ġorġ Mons. Ġuzeppi Farrugia tul id-disa' snin ta' arċipretura tiegħu. Insemmihom mingħajr ma nidhol f'ħafna dettallji żejda, għax l-ispazju ma jippermettix. Illum inħarsu lejhom u rroddu ħajr lil Alla I ta' III San Ġorġ benefattur kbir, li habbu u oftra disponibbiltà kollha tal-persuna tiegħu għalih. L-opri li għamel f'San Ġorġ jikkellmu waħidhom għalih. Għax dak li għamel għamlu tassew għal San Ġorġ u mhux għalih innifsu, l-ebda fost l-opri li ħalla ma jgħorru ismu fuqhom, u għalhekk jixraq li għall-istorja jibqgħu migbura hawn, meta b'din il-ħarġa qed insellmulu u nringrazzjawh kif tassew jixraqqu, għalkemm mhux daqskemm jixraqqu.

Diġà qabel lahaq arċipriet fi Frar 1998, Farrugia kien il-moħħ wara bosta proġetti ambizzjużi li twettqu tul l-arċipretura tal-predeċessur tiegħu. Insemmu fosthom ir-restawr tal-kampnar tal-lvant tal-bażilika, li kien fi stat ħazin ħafna, dak ta' l-istatwi ta' San Ġorġ u San Mikiel, u dak ta' l-orgni Setteċentesk.

Fil-festa ta' l-1998, ftit xhur biss wara li lahaq arċipriet, sar ir-restawr minn Godwin Cutajar tal-kwadru ta' l-altar ta' San Lazzru, xogħol fl-1689 ta' Giuseppe d'Arena. Il *Ladies Society*, li kienet lant għal qalb l-arċipriet Farrugia u kien hu stess li spiss kien jistedinha tkun benefattur ta' xi opra jew proġett, ħallset ix-xogħol tar-restawr. Nistgħu nsemmu bosta kwadri oħra li sar restawr fuqhom, fosthom dak ta' Lourdes u dak antik ta' San Lazzru. Biex tigi mħarsa l-istorja prezzjuża tal-parroċċa, imma wkoll tal-belt li fil-qalba tagħha tinsab, Mons. Farrugia ħabrek mill-ewwel biex titwaqqaf il-Fondazzjoni Belt Victoria, f'Diċembru 1998. Deher ċar li Mons. Ġuzeppi Farrugia ried ikompli jibni mentalità kulturali profonda li San Ġorġ dejjem stagħna biha, u dan mhux b'esklużjoni tal-fidi, imma bħala kanal dirett tagħha.


Kien f'dan iż-żmien ukoll li bdiet id-dekorazzjoni tas-saqaf ta' l-oratorju tal-bażilika, illum is-sagrastija l-għdida Mons. Farrugia niżżel is-sagrastija fl-oratorju u



kkommissjoni lill-Kav. Pawlu Camilleri Cauchi tliet kwadri għas-saqaf. Illum wiehed jidhol fis-sagrastija u jara wkoll bosta kwadri jzejn u l-ħitan tagħha, xogħol ta' Raymond Pitrè, fosthom il-pitturi tal-qaddis Malti Dun Ġorġ Preca u taż-żewġ beati Maltin, flimkien ma' oħrajn ta' persuni ta' ħajja qaddisa li tgħammedu San Ġorġ, fosthom Madre Margerita Debrincat u Dun Pawl Micallef. Dawn tlestew fl-2004. Dan barra l-pitturi-ritratti ta' l-arċipriet ta' qabel, Mons. Emanuel Mercieca u Mons. Salv Borg, li riċentament żdied magħhom dak ta' Mons. Farrugia nnifsu, it-tielet arċipriet tal-kolleġġjata Ġorġjana.

Fis-sena 1999 il-lapida f'għieh l-arċipriet Saverio Cassar kienet l-ewwel waħda minn numru kbir ta' lapidi li l-arċipriet Farrugia wahhal fil-bini parrokkjali u fuq il-ħitan tal-knisja biex ifakkar avvenimenti kbar li seħħu. F'dan iż-żmien ukoll għie inawguratur l-istazzjon għdid tar-radju komunitarju tal-parroċċa, *Lehen il-Belt Victoria*, li, wara li tlesta r-rinnovament fuq il-bini tad *Domus Curialis* (magħruf bħala "Tal-Badiku") fi Pjazza San Ġorġ, fl-2000 daħal bl-istudjows il-godda tiegħu f'dan il-bini u beda jxandar ufficċjalment minnu.

Is-sena tal-Ġublew kienet mument ta' grazzja għall-parroċċa kollha. Il-Q.T. Bartilmew, Patrijarka ta' Kostantinopli, ta lill-parroċċa tagħna l-ikona sabiħa ta' l-Inkarnazzjoni, b'tifkira ekumenika tal-Ġublew il-Kbir. Kien ukoll fis-sena 2000 li saflaħhar beda jseħħ proġett li kien ilu tant f'moħħ l-arċipriet Farrugia: sar it-tberik ta' l-ewwel ġebbla tal-bini l-għdid taċ-ċentru u d-dar parrokkjali, li flimkien mal-kappella Biżantina sar fuq disinn tal-perit Salvu Micallef. Il-parroċċa nediet skema ta' ġbir għal dawk il-benefatturi ta' San Ġorġ li riedu jgħinu f'dan il-proġett ambizzjuż. Kif tenna wisq drabi Mons. Farrugia, kienet l-għajnuna kontinwa u disinteressata tagħhom li wasslet dan il-proġett sa tmiemu.




Il-koppla tal-bażilika sarllha wkoll restawr minn barra, u maż-żmien għiet aġġornata wkoll is-sistema tad dawl tagħha fi żmien il-festa, waqt li xi sena ilu l-Kunsill Lokali qiegħdilha wkoll xi dawl godda għal billejl. B'rabta mal-festa nxtara sett ta' disa' lampieri tal-fidda biex jitqiegħdu maġenb l-istatwa titulari ta' San Ġorġ, meta din tkun esposta fil-knisja għal żmien il-festa. Fis-sajf ta' din is-sena tal-Ġublew il-parroċċa organizzat pellegrinaġġ parrokkjali lejn Ruma, fejn il-kor *Laudate Pueri* kien mistieden ikanta f'San Pietru.

L-arti dejjem kellha post speċjali fil-proġetti ta' Mons. Farrugia. Fl-2001 hu ħaseb għal rinnovazzjoni estensiva



ta' l-awla kapitulari fl-ewwel sular taċ-ċentru parrokkjali, waqt li kompla x-xogħol fuq is-sagristija l-qadima, li tiddlet fl-Awla Mons. Giuseppe Farrugia, bl-iskop li tintuża għall-kunċerti u laqgħat oħrajn. Fl-2002 din is-sala prestiġjuża ġiet irhamata u s-saqaf tagħha mzejjen bi stucco u pasta. Giet ukoll mghammra bi kwadru modern ta' San Mikiel, maħdum mill-artist Rabti John Grima, u b'Yamaha Grand Piano għall-kunċerti. Filfatt f'din is-sala jsiru ħafna mill-kunċerti tal-Victoria International Arts Festival, marbut mal-programm tal-festa ta' kull sena, li fi żmien l-arċipriet Farrugia ħa bixra iktar internazzjonali. Marbut ma' dan il festival hu wkoll il kor *Laudate Pueri*, li illum isebbaħ il-liturġiji l-kbar fil-bażilika. Kien Mons. Farrugia li waqqfu fl-1976, u fis-snin tiegħu bħala arċipriet il-kor għamel bosta żjajjar storiċi barra minn Malta, fosthom fil-Vatikan, f'Londra u fi New York, kif ukoll stieden f'San Ġorg korijiet kbar bħal dak tal-Cappella Sistina u l-ieħor tal-katidral Inġliż ta' Canterbury, waqt kunċerti memorabbli.



Dan kien żmien ta' bidliet kbar fl-istruttura tal-bini madwar il-bażilika. Ix-xogħol fuq id-dar il-ġdida kien miexi għmielu, hekk kif il-parroċċa hadet hsieb tixtri proprjetà oħra fil-qrib li setgħet thaffef it-tkabhir tal-proġett. Fejn kien twaqqa' xi bini maġenb is-sagristija l-qadima, tkabbar biżżejjed biex inbena kjostru arkitettoniku Romanesk fuq disinn ta' l-Imghallem Vince Centorino, kif ukoll l-istess ufficiċċju ta' l-arċipriet, kċina ċkejnkna u daħla oħra minn Triq San Ġorg li ġieli serviet ukoll ta' spazju għall-wirjiet.



Fis-sala ta' quddiem l-awla l-ġdida, illum *Sala San Mikiel*, inbena l-ufficiċċju parrokkjali l-ġdid, b'dak kollu

meħtieġ għall-ħidma pastorali, li maż-żmien kompla jiġi mghammra b'kulma kien hemm bżonn – *copyprinter*, *photocopier*, televixin, *projector*, u fuq kollox kompjuters bl-internet; attrezzat ukoll b'segretarja parrokkjali. Sa l-2006 dan l-ufficiċċju kienet żdiditlu wkoll estensjoni ta' arkivju mill-aktar serju, li x-xogħol fuqu kien f'idejn Anton Farrugia. Fl-aħħar xhur beda wkoll ix-xogħol fuq il-librerija parrokkjali.

Il-knisja wkoll hadet dehra ġdida billi bdew jidhru l-ewwel sigġijiet maħdumin fil-ballut, bil-ġinokkjatur magħhom, maħdumin għand l-FXB. Kellha tasal is-sena 2004 biex il-korsija kollha tkun mghammra bl-istess sigġijiet, imma kien proġett li ta dehra wisq isbaħ lill-knisja. Fis-sena 2001 iżżanzan ukoll baklu ġdid bix-xbieha ta' San Ġorg fuqu.

Fl-2002 sar pass ieħor kbir fix-xogħol tal-bini, li kien qed jiehru ħafna mill-enerġija ta' l-arċipriet Farrugia u l-kollaboraturi tiegħu f'dan il-proġett. Tqiegħdet l-ewwel ġebba tal-kappella Biżantina, iddedikata lis-Santissmu Kurċifiss, li biha l-arċipriet ried jagħti iktar importanza lill-adorazzjoni ewkaristika fil-ħajja tal-komunità. Fl-2003 ingabu għaliha erba' kolonni maħduma f'Napli minn irħam fin, waqt li fl-2004 tlesta s-saqaf tagħha u bdiet tinbena l-koppla, ukoll fil-ġebba Maltija, li tlestiet fl-2005 flimkien ma' tmien twieqi artistiki fl-istil Biżantin. Sar ukoll restawr tal-bażijiet tal-prospettiva li mill-bażilika lagħti għall-kappella l-ġdida, għax dan kien jillob ukoll li jiċċarrat il-ħajt bl-altar tal-Kurċifiss fil-kappella tiegħu, biex hekk setgħet titniffed il-kappella l-ġdida. L-iżvilupp fil-bini parrokkjali ma naqqasx mir-ritmu li bih kienu qed isiru l-opri fil-bażilika. Saret id-dekorazzjoni bid-deheb tal-koppletta tal-bieb tan-navata tal-punent f'sensiela ta' dekorazzjonijiet oħra fin-navi, filwaqt li nxtara ostensorju ewkaristiku ġdid maħdum fil-fidda.





Il-parroċċa bdiet tnejn ruhha minn kmieni għall-festi ċentinarji tal-martirju ta' San Ġorġ fl-2003, u filfatti nediēt il-pubblikazzjoni tas-sensjela bilingwali *SAN ĠORĠ*, li kellha numru kbir ta' abbonati, u meta harġet kollha fl-2005 ingabret f'volum enċiklopediku tabilhaqq attraenti. Fi żmien l-arcipriet Farrugia l-uffiċċju parrokkjali żviluppa fi kwazi "dar tal-pubblikazzjonijiet", bl-ammont ta' ssettjar u stampar li hareġ minnu. Ġew stampati xoghlijiet ta' livell għoli, waqt li publikazzjonijiet diġà eżistenti, fosthom din ir-rivista parrokkjali *Il-Belt Victoria*, ingħataw wiċċ ġdid. Kulhadd kien jistenna l-kelma ta' l-arċipriet Farrugia fil-bullettin ta' kull ġimgħa, bi preżentazzjoni pjuttost komuni imma b'messaġġ dejjem attwali u interessanti.

Iż-żewġ lapidi fuq il-faċċata tal-bażilika jfakkru ż-żewġ anniversarji kbar tal-Ġublew il-Kbir ta' l-2000 u taċ-Centinarju Ġorġjan ta' l-2003. F'dan ta' l-aħħar ġew organizzati festi speċjali li għallhom ġew misliedna bosta persunaġġi distinti, fosthom prelati Ortodossi u Anglikani. Mons. Farrugia jibqa' magħruf għall-ispinta qawwija li ta lill-ekumeniżmu fil-Knisja fi gżirietna; filfatti bit-tħabrik tiegħu nbriet hbiberija qawwija bejn il-parroċċa Ġorġjana u l-kongregazzjoni Anglikana f'Għawdex, li f'April 2005 għet l-iddedikata lill-verġni Marija u lil San Ġorġ proprju fil-bażilika tagħna.

Bla dubju jkollna bżonn hafna iżjed minn ftit paġni biex nitkellmu fuq il-festi ċentinarji, li nkiteb fuqhom fit-tul f'harġiet oħrajn, imma nsemmu wkoll li għal din l-okkażjoni speċjali saru festi kbar ukoll f'April 2003, b'simposju internazzjonali fuq il-qaddis, u fil-jum tal-festa liturgika ta' San Ġorġ nhar it-23 ta' April harġet il-purċissjoni titolari fil-ġhodu, bħal kif kienet issir fil-qedem. Imbagħad f'Lulju ngabet mill-Velabro r-relikwa tar-ras tal-qaddis, u l-jum tal-festa ġie ċelebrat bħala

solennità fid-djoċesi kollha. Kien f'din is-sena għażiża li jiena bdejt il-kors tiegħi fis-seminarju, bl-inkuraġġiment ta' l-arcipriet Farrugia, xahrejn biss waia li miegħu kont hadt lura r-relikwa ta' San Ġorġ lejn Ruma.

Il-festa tas-sena 2004 tibqa' mfakkra l-iktar għall-inawgurazzjoni, fiha nfisha singolari, tal-*Porta Salutis*, il-bieb ġdid tal-bronż għall-faċċata tal-bażilika, maħdum f'Verona fuq disinn ta' John Grima, b'temi teoloġiċi mfasslin mill-arcipriet Farrugia nnifsu. Iktar tard ukoll sar restawr u tiġdid ta' l-antiporta ta' dan il-bieb. Il-bieb il-qadim illum jinsab fis-*Sala San Mikiel*, fejn fl-2005 beda jintrama wkoll orgni mekkaniku Ingliż tas-seklu dsatax, b'kanni tradizzjonali ta' l-injam, li kien iżżarma minn kappella Ingliża.




fl-2004 saru restawri u induratura ġdida b'dehheb ta' erbgha u ghoxrin karat ta' pissidi artistiku tas-seklu tmintax. Fil-knisja wkoll ġie inawgurat il-monument f'għieħ l-isqof Mons. Ġuzeppi Pace, saċerdot ta' San Ġorġ li bħala isqof qħamel ġid kbir lil din il-parroċċa. Iktar kmieni, fl-arcipretura ta' Mons. Salv Borg, bl-inizjattiva ta' Farrugia kien ġie inawgurat monument ieħor lill-arcipriet Alfons Marija Hili fil-bażilika.

F'Novembru 2004 il-parroċċa kompliet tagħraf is-sinjali taż-żminijiet u l-htieġa li tikkomunika b'mod dejjem ġdid u bi strumenti iktar effettivi ma' kull membru tagħha, anki dawk imbiegħda. Għalhekk, wara n-novità tar-radju li issa kien adotta sistema effettiva ta' skedi shaħ u ridotti, ġiet inawgurata l-websajt parrokkjali www.stgeorge.org.mt, li maż-żmien saret l-aktar websajt parrokkjali popolari f'Malta u Għawdex, bil-*hits* jizjeddu bil-ġurnata. Hawn bilfors ikollna nieqfu u nirrikonoxxu d-dedikazzjoni kbira ta' l-arcipriet Farrugia għall-websajt, hekk li kwazi kuljum hu stess kien u għadu jaġġornaha



b'informazzjoni ġdida. Hu servizz tad-deheb speċjalment lill-emigranti tagħna, li huma tant għal qalbu.



Ix-xogħol fuq id-dar parrokkjali fl-2005 beda diehel f'fażi ġdida. Dan il-proġett għal Mons. Farrugia fuq kolloxx kien ifisser li San Ġorġ, li jilqa' tant u tant nies kuljum, seta' jkollu "dar" qabelxejn għas-sacerdoti biex ikunu iżjed għas-servizz tal-poplu. Issa kienu saru s-sistemazzjoni kollha tad-dawl u l-ilma, l-iċċangar bl-irħam u ċ-ċeramika, u l-għeluq ta' l-aperturi kollha bl-injam, l-aluminju u l-ħġieg.



Fl-għarfien tal-ħtieġa li tkun dejjem għas-servizz pastorali tal-membri tagħha, il-parroċċa f'dan iż-żmien xtrat *minibus* biex tiffaċilita l-ħidma mal-lfal u l-żgħażaġħ. Mons. Farrugia, direttur spiritwali tal-*Victoria Scout Group*, dejjem wera attenzjoni speċjali għall-pastorali maż-żgħar, tant li ħabrek ħafna biex tinstab l-aħjar quddiesa adattata għallhom. Anki għaž-żgħażaġħ, malli laħaq arċipriet mill-ewwel inkuraġġixxa t-twaqqif tal-grupp *23four*>> u dejjem appoġġja l-attivitajiet ta' dan il-grupp, speċjalment il-quddiesa taż-żgħażaġħ, u fl-2005 tela' magħhom il-Ġermanja f'pellegrinaġġ għall-*Jum Dinji taż-Żgħażaġħ* f'Köln.



Id-dar parrokkjali l-ġdida issa kellha bżonn li tibda tiġi mgħammra b'kulma kien meħtieġ. Fl-2006 tlestiet il-kċina, il mill ewwel bdlet l-ntuża wkoll għall-attivitajiet tal-parroċċa. Inħadmu l-mienja u l-letlin bieb tad-diviżjoni kemm għad-dar tas-sacerdoti u kemm għaċ-ċentru parrokkjali, kollha fl-injam tal-ballut. It-twieqi u l-aperturi l-oħra li kien fadal ġew magħluqa bl-aluminju. Gie wkoll stallat lift ta' hames sulari li jagħti access dirett għas-sulari kollha tad-dar tas-sacerdoti, li fil-binja tagħha issa tinkludi wkoll swali għal-laqqgħat, iktar spazji fejn jinzamm l-*armar matul is-sena, workshop u basement*. Dan wara li diġà kien gie stallat lift ieħor fid-dar tar-radju, u hawn ukoll il-parroċċa investiet f'kompjuters u makkinarju ġdid. Fil-knisja beda x-xogħol fuq it-tabernaklu monumentali maħdum fil-fidda, li filfatt gie mbierek f'Lulju 2007. L-isfera tal-fidda ġiet maħsula f'deheb ta' erbgħa u għoxrin karat.

Is-sena 2007, l-aħħar waħda fl-arċipretura ta' Farrugia, kienet ikkaratterizzata minn proġett ieħor kbir: ir-restawr tal-bażilika u s-sistema l-ġdida ta' l-illuminazzjoni. Din, bl-għajjnuna ta' bosta benefatturi,






ġiet inawgurata f'Lulju, bħala parti mill-programm tal-festa. Niftakru li l-istess programm tal-festa ta' kull sena ha dimensjoni wisq usa' grazzi għall-viżjoni ċara li kellu Mons. Farrugia. Il-programm liturġiku ta' matul is-sena kiseb struttura elaborata li għamlet minn San Ġorġ attrazzjoni liturġika mill-aqwa, bil-prominenza raġunata lit-tradizzjoni Gregorjana bl-għajnuna ta' l-*Schola Cantorum*. Imma barra l-appuntamenti straordinari ta' matul is-sena, l-istess servizz sagramentali u pastorali li jum wara l-iehor San Ġorġ jaqti lill-Kristjani Għawdxin, Maltin u barranin, u kif ukoll lil dawk li jżuruna u m'għandhomx il-fidi tagħna, ma jaqta' xejn. Mons. Farrugia ta importanza speċjali lill-quddiesa tas 18.00 ta' kuljum, Imxandra fuq ir radju, li fiha introduca meditazzjoni qasira fuq il-Kelma ta' Alla u b'tabla magħha adorazzjoni ewkaristika. Mexxa wkoll xi granet fil-kalendarju biex ta iżjed sens liċ-ċelebrazzjonijiet ta' jiem speċjali bhall-Ewwel Tqarbina, Il-Konfirmazzjoni u l-Kwarantani.

Meta Mons. Ġużeppl Farrugia ħalla l-uffiċju ta' arċipriet, xena mhux għalkollox sabiħa li għadni niftakar ċar daqs il-kristall f'dik l-għodwa tat-18 ta' Settembru 2007, b'maturità hu ħalla parroċċa mitt elf darba aħjar milli sabha. Fis-snin tiegħu bħala arċipriet moħħu kien dejjem iberren fuq kif sa jagħmel lil San Ġorġ isbaħ, u bilkemm kien jilhaq ilesti jaħdem fuq haġa li ma jkunx diġà jaħseb fuq l-oħra! Filfatt xi wħud li ma kellhomx id-dinamiżmu tiegħu mhux l-ewwel darba li kienu jilmontaw bl-ammont kbir ta' proġetti fl-istess żmien. Imma ma kienx hemm haġa li kellu f'moħħu għal San Ġorġ li, wara li għaddieha mill-għarbiel tar-raġuni u l-opinjoni ta' ħafna oħrajn, b'umiltà u mħabba, ma kissirx għadmu biex għamilha

u raha lesta! U dan fuq kull livell. Kien ifittex il-parir ta' ħafna, u mbagħad jaasal jiddeċiedi wara li jkun ikkonsulta lil min jifhem, għax min jafu jaf li ried l-aħjar u ma kienx jiflaħ għall-medjokrità. B'inizjattiva tiegħu nholqot il-Ġimgħa Parrokkjali u l-assemblea parrokkjali biex in-nies kollha tal-parroċċa jkollhom il-libertà sħiħa li jsemmgħu leħnhom anki fuq il mod kif titmexxa l-parroċċa u jrsiru l-affarijiet.

Qatt ma qata' jiesu f'dak li hu ta' San Ġorġ, u għamel kulma seta, anki lil hemm mil-limiti tiegħu, tant li kien lest jiġġieled biex jara lil San Ġorġ aħjar. F'imħabtu għal San Ġorġ ma liċċajtalux! F'dan kien ta' ispirazzjoni kbira għallna, għax għallimna xi tisser tkun Ġorġjan tassew u, fuq livell uman, klf tkun bniedem ta' vljoni u b'kuraġġ twettaqha. Mument ta' dlam u qtigh il-qalb kellu kemm ried, Imma ma kienx bniedem li kapaċi jċedi malajr, u jidher li f'dan kien imqanqal ninn ċertu ottimiżmu Kristjan. Naf x'jien ngħid... għax anki sempliċi mewt ta' qassis għażiż bħal Dun Louis Bezzina ħalliet elfell qawwi fuq, wara tant xhur li fihom kaxkar parroċċa sħiħa warajh fit-talb għall-bżonnijiet tiegħu. U bħal kull raġaj ieħor, bata s-solitudni (anki fl-ideat) u l-piż tal-toqol tagħna.

Naħseb li dan kollu għandu jagħtih ħafna u ħafna sodisfazzjon, kif ninsab żgur li qatt m'hu ħa jehda jaħdem biex jara proġetti oħra jsehhu... fosthom insemmi l-mużew tal-bażilika, l-irħam, is-sound, il-pjazza... Il-lista ma tieqaf qatt! Għal dan kollu, u għal ħafna iżjed li ma stajtx jew insejt insemmi: "Grazzi, Arċipriet!". Nawguralek li tibqa' dak li int, biex fina u f'ta' madwarek tissokta tnissel imħabba awtentika lejn il-parroċċa u lejn il-Knisja.



1 Il-folla Ġorġjana u l-banda *La Stella* tilqa' lil Mons. Ġużeppi Farrugia fi Pjazza San Ġorġ, quddiem il-knisja parrokkjali li serva bħala arċipriet għal disa' snin. **2** Mons. Farrugia, flimkien ma' Mons. Cardona, arċipriet elett, fil-bieb tal-bażilika. **3** L-ġhotja ta' pittura ta' l-artist John Grima, li tirrappreżenta lil Mons. Farrugia, bħala ringrazzjament tal-ħidma kollha li wettaq tul l-arċipretura tiegħu. **4** Ritratt ta' l-okkażjoni mal-kor tal-bażilika Ġorġjana *Laudate Pueri*. **5** Mons. Cardona u Mons. Farrugia flimkien waqt riċiviment fl-okkażjoni tal-quddiesa ta' radd il-ħajr għall-arċipretura ta' Mons. Farrugia, nhar it-28 ta' Ottubru 2007.



Ġwanni seta' vvinta l-persunaġġ biex jgħallem x'inhi l-vera dinjità tal-qassis.⁴

Skond ir rakkont, Ġwanni u Bażilju kienu f'bieb tal-qalb. Bażilju aċċetta li jsir isqof, ċert li ħabibu kien inħatar ukoll. Nhar l-ordinazzjoni Ġwanni sparixxa; ma deherx! U Bażilju ntilef; ried jifhem għaliex ħabibu daħak bih. Kien għalhekk li l-Kriżostmu spjega l-għażla li għamel.

Dak iż-żmien biex xi ħadd seta' jinħatar djaknu, qassis jew isqof, il-qassisin tal-post kienu jiltaqgħu fil-knisja ewlenija tad-djoċesi u, quddiem kulmin kien hemm, jiddiskutu lil min riedu. Il-Kriżostmu xejn ma kien kuntent b'din id-drawwa: qiesha okkażjoni ta' kummerċ religjuż. Min ressaq lil ħabibu jew lil niesu; min xtaq jikseb xi haġa mill-magħżul; min qies is-sacerdożju bħala unur tad-dinja; u min fittex jinħabb ma' xi familja setghana. L-agħar, skond il-Kriżostmu, kien li tinqala' qlajja, ivvintata minn żniedha, biex tkisser lil xi ħadd.⁵

Skond l-istudjuji x'aktarx kiteb ir-riflessjonijiet tiegħu madwar is-sena 390, meta kien qassis u qabel ma sar isqof. San Ġlormu jirrakkonta kif hu stess qara l-ktejjeb fis-sena 392.⁶

Hidmet il-qassis

Il-missjoni tal-qassis isseħħ fil-qadi ta' l-altar u bit-tħabbir tal-Kelma Madwar l-altar il-qassis isir haġa waħda ma' Ruħ il-Qodos ħalli, permezz ta' kliemu u għemilu, iwassal lil Alla fuq l-art. Kienu l-Missier u l-ben li fdaw lill-Ispirtu s-Santu l-ħidma tat-tqaddis tal-Knisja u tad-dinja.

Hekk kif xi ħadd iqis – jikteb Ġwanni – kemm hi haġa kbira li bniedem tad-demem u l-laħam jingħata ċans jersaq lejn in-natura ta' Alla, imqaddsa u safja, jifhem żgur x'unur il-grazzja ta' l-Ispirtu twiegħed lill-qassisin. Permezz taqħhom iseħħ il-liturġija...

Min jgħix u jgħammar f'din l-art jgħi fdat jamministrata l-ħwejjeġ tas-Sema. Hu jingħata awtorità li Alla la ta lill-anġli, lanqas lill-arkanġli. Għax lil ħadd minnhom ma qal: "kulma torbtu fl-art jintrabat fis-sema, u lil min tħollu f'din l-art jinħallu wkoll fis-sema" (Mt 18:18).⁷

San Ġwann ma ddarrasx itenni li l-qassis huwa akbar mill-anġli. Ebda anġlu qatt ma ksew is-setgħa jikkmanda lil Ruħ il-Qodos; anqas u anqas ma jista' anġlu jagħti l-istess qdusija ta' Alla... lil kulmin irid.

Għaldaqstant Ġwanni jistieden lill-qassis biex jingħata b'ruħu u b'għismu għall-kontemplazzjoni tal-Kelma li jilqa' minn Alla. Imbagħad jara li jwassal lil Kristu b'kull kelma li jgħissen u b'kulma jwettaq b'idejha.⁸ Minkejja li l-qassis għandu dmir jara li ħadd ma jonqsu xejn, il-bqija ta' ħidmietu – tkun xi tkun – ta' min iħalliha f'idejn id-djakni jew id-djakonessi, ir-romol u l-lajċi.

Wara li, nhar l-Għid, l-Irxox t nefaħ fuq l-Appostli u tahom l-Ispirtu s-Santu, huma ħatru lil Stiefnu

u l-sħabu biex jgħinuhom fil-qadi ta' l-imwejjed. Bħall-Appostli l-qassis għandu jfittex jingħata għall-qadi tal-Kelma. Ġwanni nnifsu kien bniedem qasir u xipli: biex jippriedka, aktar mis-sedja ta' l-isqof, kien iħobb jintefa' bil-qiegħda fuq l-ambone, biex b'hekk seta' jersaq aktar qrib tan-nies, u din setgħet tarah u tisingħu aħjar.

Dment li qassis iżomm ħarstu fuq Kristu u jwarrab kull ħidma li, għalkemm fejjeda, m'hiq qadi ta' l-altar, huwa ma jgħifx triqtu. Jista' jagħżel jimxi max-xejra tad-dinja, jingħata għan-negożju – saħansitra għal skopijiet qaddisa –, jagħma bil-politika, jintilef fit-tpaċċiċ, jew jinħall wara seħer ta' mara. Għalkemm dan jista' jkun tajjeb għal haddieħor, iwassal hajjet il-qassis għat-telfien.

Fi żmien meta l-qassisin setgħu jiżżewġu, Ġwanni stedinhom biex il-qadi ta' l-altar isir is-sies mhux biss ta' hajjithom, imma wkoll ta' hajjet in-nisa u l-wild taqħhom.⁹

Huwa u jiddixxerni kollox fil-fond, il-qassis għandu jkun meqjus: kapaċi jħares f'kull direzzjoni, bħallikieku kellu għajnejn li ma jingħaddux; m'hux bniedem li jgħix għalih innifsu, imma għal ħafna... bla għadd.¹⁰

Il-missjoni tal-qassis hi aqwa minn dik tal-ġenituri u ta' l-istess mexxejja tad-dinja.

Jekk missier u omm iwelldu, ikabbru u jedukaw għal din il-ħajja, il-qassis iwelled, isaħħaħ u jmexxi biex kulħadd jasal fil-ħajja li ma tintemmx.¹¹

Fid-dinja l-mexxejja jorbtu u jikkmandaw kemm u meta jridu: kelmithom iżda tilhaq biss il-ġisem! Qatt ma jistgħu jordnaw lir-ruħ; anqas u anqas tista' kelmithom torbot lil Alla.

Dan irid Alla mill-qassis: li kelmtu tinfed is-smewwlet, hiġa u tldhol għal bnedmin bħalu, quddiem it-Tron ta' l-Għoli; u li kelmtu timla wiċċ l-art bil-ħniena u bl-imħabba tal-Missier etern.

Bejn sema u art

Biex ifisser l-impenn tal-qassis, San Ġwann juża żewġ tixbilhat: it-tmexxiġa ta' l-armati u t-treġġija tax-xwieni. Il-Knisja, il-poplu li Alla jagħżel, tiġġieled kontra l-ħażen u, bħal qoxra ta' dgħajsa, tissielet mal-ħalel tal-ħajja, hiġa u tbaħħar lejn xatt is-sliem ta' dejjem.

Dment li jikseb id-dawl minn fuq l-altar, jagħraf tajjeb li l-vera taqbidta tal-ħajja sseħħ bejn il-Feddej u l-ħażin, bejn Demmu mqaddes u l-art niexfa qoxqox, mogħmija biss b'ħwejjeġ li ma jtiqax.

Il-Kriżostmu tgħallem bl-esperjenza li l-penitenzi ħorox li fittex m'għenuhx ikun ta' ġid għal haddieħor. Għal sentejn sħaħ tant għakkes lill-nnifsu li dgħajjef u ħarbat saħħtu darba għal dejjem. Li bniedem, għaldaqstant, jingħata għal penitenzi, talb bil-lejl u trażzin żejjed tal-passjonijiet, hi ħidma ta' min ifaħħarha, iżda tajba biss għal min jinqata' mid-dinja u jgħammar fid-deżert, biex jgħix biss għal Alla.



Penitenzi bħal dawn m'humieq it-triq tal-qassis; l-għan ta' ħajtu m'hux li jfittex il-ġid spiritwali tiegħu, jew li b'ħiltu jsalva lillu nnifsu. Fidmietu hi, kollha kemm hi, b'riżq il-poplu li l-Mulej jafdal fuq f'idejha.¹² Isalva lillu nnifsu daqskemm jipprova jsalva lil haddieħor!

X'jibqa' minn namrat, imsaħħar wara xebba, meta jsir jaf 'li sa tiżzewweg bniadem mill-aġħar, vjolenti, magħtub u ikrah? Dan iġarrab il-qassis, meta jara l-Kristjani jiferrxu ma' l-erbat irjieħ, bla ma jkollhom ħin għal Alla.

X'jista' jgarrab zaġħżuġħ, mitfugħ bejn żewġ armati mill-aġħar, kif wieħed jara f'xi film?¹³ X'jibqa' fih quddiem dak il qtil u l waħx, jew quddiem il ħruq u l-qerda ta' madwaru?¹⁴ Bl-istess mod, qassis jista' jaqta' qalbu malli jifhem sew Alla xi jrid minnu. Huwa u jikkontempla l-ġlieda qalila bejn Kristu u x-xitan, minn awl id-dinja li jaqta' qalbu. Ta' bniadem gwejjed, jixtieq jaħrab minn piż bħal dak.

Iżda bħala qaddej ta' l-Ispirtu ta' Alla bil-kuraġġ ifittex jidhol għal taqbida bħal dik. Lil Bażilju jgħidlu:

Meta lilmaħ armata misħuta daqshekk, teħel minn ġewwa. Qalbek trid tkun tassew nobbli u tagħraf tistrieħ fuq il-ħarsien providenzjali ta' Alla biex fih issib it-tarka ta' l-istess kuraġġ tiegħek...

Nemmen – itenni Ġwanni lil ħabibu – li, permezz ta' Kristu li jsejjaħlek u jafdalek in-nagħaġ tiegħu, int tikseb kull għajjuna għal dan il-ministeru, biex lili wkoll tmexxini fit-tined tiegħek ta' dejjem, saħansitra meta nkun fil-periklu fl-aħħar jum.¹⁵

Jirrakonta wkoll kif ommu ħassritlu meta ried jagħti ħajtu għal Alla; talbitu jibqa' magħha kemm iddum ħajja. Imbagħad, qaltlu, seta' jbaħħar fejn u l'liema ilmijiet ried.¹⁶

Ħajjet il-Knisja tixbah vapur mgħammar tajjed u mgħobbi b'merkanzija mill-aqwa. it-tmun l'idejn il-qassis. Jgħarralu sew jekk kollox jintilef! Jintemm il-ġifen u l-merkanzija tgħib "fl-abbiss tan-nirien"; dakinhar ir-ruh tinfered mill-ġisem biex tikseb kundanna bla tmlen.

Ġwanni Jirrakonta kif, qabel ma sar Isqof, kellu jithabat u jissielet ma' buffuri aqwa mill-aġħar irjieħ li jqallbu l-lbhra ta' taht fuq.¹⁷ Iżda baħar bla mewġ ma jeżistix! L esperjenza għallmitu li ħajjet il-qassis ma tistax tkun bla preokkupazzjoni jew qtigh il-qalb.¹⁸ Ladarba Kristu ġa rebaħ lix-xitan, l-Ispirtu ta' Alla jieqaf mal-qassis, fil-bnazzi u fil-maltemp.

Diffikultajiet f'ħajjet il-qassis

L-istess Spirtu jkompli jsejjaħ xi rġiel għal ministeru oġħla minn ta' l-anġli u jitolbhom jgħixu fis-safa, bħallikieku ġa jinsabu quddiem Alla l-Għoli.

Fil-ħajja sacerdotali l-ħażin hu kulma jbiegħed minn Alla, inkella jfarrak l-għaqda tal-Knisja.¹⁹ Skond il-Kriżostmu l-Knisja dakinhar issir tixbah korsa tat-tigrija: il-fidili jħarsu lejn dak... mhux lejn

l-ieħor; jappoġġjaw lil wieħed... kontra l-ieħor; jisimgħu bil-qalb lill-wieħed... huma u jistmerru lill ieħor.²⁰ Meta jindunaw li kelmet il qassis ma tkunx ġejja minn kelmet Alla u ssir biss kelmet bniadem, il-qassis jitlef il-qâleb u l-gbejna. La jkun jista' jwassal it-tama u l-paċi, lanqas jgħaqqad lil ħutu mal-Feddej!

B'kelmtu u b'għemilu l-qassis ifittex jogħġob lil Alla, aktar milli jgħoġob lill-bniadem. Jobgħod kull għira u tqassis, għax dawn ibiddlu l-miġemgħa ta' Alla f'merħla bla kontroll. Bħalma jagħmel ġenitur għaqli ma' wliedu, qassis tajjed jagħraf jikkontrolla lillu nnifsu meta jinsultawh jew isawtuh. Nikkonslaw meta niftakru li l-istess Kriżostmu sab kliem bħal dan diffiċli sew: hu stess kien ta' spiss jitlef il-paċenzja, u dejjem ta' zaqqu f'fommu!

Min-naħa l-oħra l-Kriżostmu għaraf jevita jimtela bih innifsu, ukoll meta ħalla lil xi isqof ieħor jippriedka u n-nies ipprotestat għax riedet lillu! Jekk ma meliex għajnejh bil-kumpliementi, ma ħalliex il-kritika tiddisprah, sew jekk ġusta, sew jekk inġusta. Mill-eżilju kiteb numru kbir ta' ittri biex jgħin lil dak u jagħmel kuraġġ lill-ieħor.

Il-veru faraq il-qassis jiksbu biss mingħand Alla²¹

Konklużjoni

Il-Kriżostmu għex f'dinja fejn il-Kristjani kienu minoranza. Nhar ta' Tadd ħafna minnhom fittxew it-tlielaq, għażlu l-korsi taż-żwiemel jew hedew it-teatri. Kienet Knisja maqsuma: l-Arjani kontra dawk ta' Niċea; ta' favur l-imperatur kontra min ried aktar awtonomija politika; ta' min inqeda bil-Knisja għall-karriera kontra min għazel jaħrab fid-deżert; u ta' min fittex il-ġid ta' niesu u mhux dak ta' wlied Alla.²²

Bħala qassis Ġwanni kellu jikkalma l-belt ta' Antjokja, wara li l-imperatur għamel herba minn min hadha kontrih. Ta' Isqof fittex isebbah il-liturġija, għax l-eretici kienu jkantaw aktar bil-qalb u jorganizzaw puriżsionijiet mill-aqwa għad dawl tax-xema'.

L-aħħar kliem fuq fommni – "Glorja lil Alla għal kolloxi" – ifakkarna li fl-aħħar jirbaħ Alla. Ukoll meta s-suldati kellihom lkaxkriuh, għax ma felax jimxi aktar, baqa' jfittex il-faraq ta' Alla.

Meta Bartilmew qiegħed ir-relikwi tal-Kriżostmu fuq il-tron tiegħu, fil-katidral ta' San Ġorġ, fahhar il-ġest ta' Ġwanni Pawlu II: "Fi ħdan il-Knisja ta' Kristu m'hemmx problema li ma tistax tintrebaħ, ladarba l-imħabba, il-ġustizzja u l-paċi jintrabtu flimkien fil-qadi mqaddes tar-rikonċiljazzjoni u ta' l-għaqda".²³

Fit-30 ta' Novembru tas-sena l-oħra Benedittu XVI żar l-istess katidral ta' San Ġorġ. Dakinhar il-Patrijarka tenna kliem il-Kriżostmu fuq il-viżjoni tal-profeta Isaija. Bil-kliem "Qaddis, Qaddis, Qaddis" l-anġli jfaħħru lil Alla fis-Sema, waqt li l-korijiet tal-bnedmin jimitaw l-istess kant ta' l-anġli fuq l-art:

Dawk tas-sema u dawn li jgħixu f'din l-art – itenni l-Kriżostmu – jingħaqdu f'miġemgħa waħda,




f'radd ta' hajr wiehed, f'ghajta waħda ta' ferħ,
f'kor wiehed ferrieħi.²⁴

Jalla din tkun l-esperjenza ta' ħajjitna, mhux biss illejlja f'din l-akkademja, iżda kuldarba li nidhru quddiem Alla biex għalenija nfaħħruh ma' l-aᅅgli u mal-qaddisin.

¹ ĠWANNI PAWLU II, Ittra enċiklika *Ut unum sint*, 97; *Messaġġ ta' Ġwanni Pawlu II lill-Q.T. Bartilmew I, Patrijarka ta' Kostantinopli*, 27 Nov 2004, 3.
² Diskors tal-Q.T. Bartilmew I, Patrijarka ta' Kostantinopli, 27 Nov 2004.
³ Ara A. OROSZ, *La différence fondamentale entre l'ascèse monastique et les tâches des prêtres* (De sacerdotio VI, 3-8), f'*Giovanni Crisostomo: Oriente e Occidente tra IV e V secolo*, XXXIII Incontro di Studiosi dell'Antichità Cristiana, Augustinianum, 6-8 maggio 2004, Roma (Studia Ephemeridis Augustinianum 93), Roma: Institutum Patristicum Augustinianum, 2005, 593-605.
⁴ A.-M. MALINGREY, *Jean Chrysostome. Sur le sacerdoce (Dialogue et Homélie)* (SC 272), Paris, Les Éditions du CERF, 1980, 8-10.
⁵ *De sacerdotio* III, 14-15.

⁶ A.-M. MALINGREY, *Jean Chrysostome. Sur le sacerdoce*, 13. Ara W. MAYER-P. ALLEN, *John Chrysostom*, Routledge, London 2000, 3-52.
⁷ *De sacerdotio* III, 5.
⁸ "Għaldaqstant, it tir q̄l ambizzjonih tagħna hu li l Kelma ta' Kristu tghammar fina b'ħafna frott": *Ibid*, IV, 4.
⁹ *Ara Ibid*, VI, 11.
¹⁰ *Ibid*, III, 12.
¹¹ *Ibid*, III, 6.
¹² *Ibid*, II, 4; III, 12.
¹³ Biżżejjed wiehed jiftakar fix-xeni li jirakkonta J.R. Tolkien f'*The Lord of the Rings*.
¹⁴ *Ibid*, VI, 12.
¹⁵ *Ibid*, VI, 13.
¹⁶ *Ibid*, I, 5.
¹⁷ *Ibid*, III, 7-8.
¹⁸ *Ibid*, V, 4.
¹⁹ *Ibid*, III, 4.
²⁰ *Ibid*, V, 1. Ara M. DUFFY, *Danger and glory Priesthood in the writings of John Chrysostom*, f'*Studia Patristica* 27 (1993), 162-165.
²¹ *De sacerdotio* V, 4,7.
²² Ara J.N.D. KELLY, *Golden Mouth. The story of John Chrysostom: ascetic, preacher, bishop*, Duckworth, London 1995.
²³ Diskors tal-Q.T. Bartilmew I, Patrijarka ta' Kostantinopli, 27 Nov 2004.
²⁴ ĠWANNI KRISTOSTOMU, *Omeliya fuq Isaija 6:1: PG 56:97.*



Kav. Joe M. Attard

Tislma lill-arċipriet il-ġdid, Mons. Pawlu Cardona
3 ta' Novembru 2007

"Caro Paolo", insellimlek;
ftaħt inkellmek bit-Taljan.
Issa, bogħod minn San Liborio,
ta' San Ġorġ nilqgħek fi ħdan!

Naghtik merħba fil-parroċċa,
fil-qalba tal-belt Victoria,
f'knisja ħajja u attiva
u mzejna b'ħafna storja.

Mhux piż zġħir sejjer int terfa'
u ggorr fuq saħħet driegħek,
Iżda xejn la taqta' qalbek;
liina ser issibna miegħek.

Inti taf: dawk li ġew qablek
lit-Tribun ħabbew bl-shħ
u mas-sħin "kumpless" hawn bnewlu –
dan jarah kulħadd b'ghajnejh.

Iben kbir ta' Margerita,
inti ġejt fost ir-Rabtin;
ferhet ommok, ħutek, ħbiebek,
u magħhom is-Sannatin.

Familja ohra issa għandek
kollha Stilel u Ġorġjani
illi lilek diġà fetħu
l-bibien u l-persjani

sabiex tibqa' dieħel għandhom
bħala Raġħaj ta' dil-parroċċa –
lilom tmexxi, twiddeb, tghallem,
u tghaqqadhom bħal qaçoċċa!

Waqt li mill-ġdid nawguralek,
lil San Ġorġ nitlob illum
biex iseddqek, jjeħu ħsiebek
sakemm fostna inti ddum.

Ibqa' stinka fl-għalqa tiegħu
u ressaqlu għadd t'erwieħ;
bih fil-leminija tiegħek
thossok qawwi u mistrieħ.

Minn ġos-sema jitbissimlek
qiegħed nilmaħ lit-Tribun
u flimkien ma' Sawl ta' Tarsu
dlonk jimliek b'kuraġġ ta' ljun.

Int bħal Kristu ġejt hawn f'nofsna
sablex tkun tagħna l-qaddej.
Inwiegħduk it-talb minn tagħna,
kemm qħal issa u qħal li ġej.

Meta thoss il piż qed jagħfas
għandek żewġ qaddisin kbar –
Margerita u ta' Lydda,
miegħek dejjem lej l u nħar!

Kuraġġ mela, "Caro Paolo":
tbissem, aħdem, tgħejja qatt;
qħal warajk ilkoll iġbidna,
kun il-bniedem ta' kulħadd!

ħares dejjem 'il quddiem
u zġur tgħix fl-hena, fis-sliem.



Mons. Pawlu Cardona

Diskors ta' l-Arċipriet fil-Pussess 4 ta' Novembru 2007

Eċċellenza Reverendissima, Mons. Isqof
u missier tagħna,
Eċċellenza Sur President,
Reverendo Mons. Perici,
Huti fis-saċerdozju,
Għeżleż lill-Kristjani,

Nixtleq nleđa d-diskors tiegħi bl-episodju tal-Vangelu ta' Kristu fiċ-Ċenaku fejn Ġesù jaħsel saqajn l-Appostli u juri li l-missjoni tiegħu hija bbażata fuq il-qadi lill-bniedem: "Jiena qiegħed fostkom nagħmilha ta' qaddej" (Luqa 22:27).

Dawn huma l-istess kolmlet li jiena għażilt fil-bidu tal-missjoni tiegħi fostkom bħala ragħaj ta' din il-parroċċa. U jien bħala ragħaj qiegħed f'isem l-isqof li jirrappreżenta lil Kristu, ir-Ragħaj il-kbir. Din il-missjoni tesprimiha tajjeb l-eżortazzjoni appostolika *Pastores dabo vobis*¹ tal-papa Ġwanni Pawlu II, meta tgħid:

"Ragħaj tal-komunità, is saċerdot qiegħed hemm għaliha u jgħix għaliha; għaliha huwa jitlob, jistudja, jaħdem u jbati; għaliha huwa lest li joffri ħajtu, filwaqt li jhobbha bħal Kristu, u jagħniha bl-imħabba kollha tiegħu u r-rispett; jagħmel hiltu kollha, mingħajr ma jagħti każ taż-żmien, sabiex jagħmel minnha xbieha tal-Knisja bħala Għarusa ta' Kristu, aktar sabiha minn qatt qabel u li tkun lixraq lill-Missier u lill-imħabba ta' l-Ispirtu s-Santu".²

Quddiem dan il-kliem inhoss li responsabbiltà li nkun fostkom bħala qaddej.

Qaddej tal Kelma

Fid-dawl tal-Kelma ispirata niffurmaw lilna nfusna bħala membri denji tal-merħla ta' Kristu bil-missjoni tagħna fil-Knisja tiegħu. Naqħmel tiegħi l-kliem ta' San Pawl lill-Galatini (4:19) li jgħid: "Uliedi, inhoss mill-ġdid l-uġiġħ tal-ħlas sakemm Kristu jissawwar fikom". U jkompli lill-Korintini: "Sirt dgħajjef mad-dgħajfin biex nirbaħ lid-dgħajfin. Sirt kollox għal kulħadd, biex hekk jew hekk insalva lil xi wħud. Dan kollu nagħmlu minħabba l-Evanġelju, biex ikollu jiena wkoll sehem mill-ġid tiegħu" (1 Kor 9:22-23).

Qaddej ta' l-Ewkaristija


Nieħu ħsieb li l-merħla ta' din il-komunità tingabar madwar il-mejda Ewkaristika biex titmantna bil-ġisem u d-demem ta' Kristu ħalli tissaħħaħ fina l-għaqda tagħna ma' Kristu, vittma li jingħata għas-salvazzjoni

tal-bnedmin. Lċ-ċentralità ta' l-Ewkaristija ma tkunx tidher biss mill-mod dinjituż u kif niċċelebraw is-Sagrifiċċju mqaddes, iżda wkoll mill-adorazzjoni tas-Sagrament mgħixa b'mod frekwenti. Il-fidi u l-imħabba għall-Ewkaristija ma jistgħux iħallu li l-preżenza ta' Kristu fosta fil-tabernaklu tibqa' waħidha.³ Anzi "iż-żjara lis-Sagrament imqaddes hi prova ta' ħajr, sinjal ta' imħabba u dmir ta' adorazzjoni lejn Kristu sidna".⁴

Qaddej ta' l-Għaqda

Fuq l-eżempju ta' Kristu, li jippreżenta lilna nnifsu bħala ir-Ragħaj il-tajjeb (Ġw 6:11) li jfittex in-nagħga l-millufa (Lq 15:4), u qalilna. "Ġejt biex ikollkom il-ħajja, u jkollkom bil-kotra". Għax ir-Ragħaj it-tajjeb "jagħraf in-nagħag tiegħu u huma jagħrfu lilu; jagħti ħajtu għan-nagħag" (14-15), u jitlob għall-għaqda ta' daww kollha li jemmnu fil-Kelma tiegħu u ta' l-Appostli (ara Ġw 17:20-21). Nixtleq li anki jien ikollu bħala wieħed mill-impenji ewlenin tiegħi l-għaqda fi ħdan il-komunità tagħna, l-għaqda fil-qalb tal-familji tagħna u l-għaqda ma' daww li tbeġħdu mill-merħla.

Hekk, fuq l-eżempju tal-maħbub tagħna, San Ġorġ martri, xhud kbir tat-twemmin fi Kristu, inkunu nistgħu nagħtu xhieda awtentika tal-Ġisem Mistiku ta' Kristu u qalbna tkun miftuħa biex tilqa', tħobb u tgħożż lil kull bniedem bħala xbieha ta' Alla.



¹ ĠWANNI PAWLU II, Eżortazzjoni appostolika post-sinodali *Pastores dabo vobis*, 22-23.

² KONGREGAZZJONI TAL-KLERU, *Direttorio per il ministero e la vita dei presbiteri*, (31 Jannar 1994), 55.

³ ĠWANNI PAWLU II, *Katekezi*, fil-Udjenza Ġenerali tad-9 ta' Ġunju 1993, 6; *Katekiżmu tal-Knisja Kattolika*, 1418.

⁴ PAWLU VI, ltra enċiklika *Mysterium fidei*, 1965, 57.



Mons. Mario Grech, isqof ta' Għawdex

Omeliġa tal-Pussess ta' Mons. Pawlu Cardona 4 ta' Novembru 2007

QARI: **Lq 19:1 10**

“Semmajtli l-voċi tiegħek u widnejja nfethu beraħ għal-leħen tiegħek. Ibrillajt quddiem bil-ġmiel tiegħek u għajnejja nfethu biex jitgħaxxqu b'dan is-sebħ. Kont għalija fwieħa u mnifsejja miftuħin biex jirċievu din il-fwieħa li sserrah il-qalb. Kont għalija ikel u għandi ġuħ kbir biex nitmantna bik”. Hekk jgħid Sant'Wistin meta jiddiskrivi l-laqgħa tiegħu ma' Kristu fl-*Istqarrijiet*, fil-*Confessiones* tiegħu.

U f'din il-gurnata li liha int, għażiż Dun Pawl, qed tagħti bidu għall-ministeru pastorali tiegħek bħala arċipriet; f'din il-gurnata li intom, għeżiež uliedi, komunità parrokkjali ta' San Ġorġ, qegħdin libdew fażi oħra fil-ħajja Kristjana ekkleżjali tagħkom, dan huwa l-awgurju tiegħi: illi bħal Sant'Wistin intom tkunu listgħu laffermaw illi, għax smajtu l-Kelma, widnejkom infethu; għaliex ibbrilla d-dawl li huwa Alla quddiemkom, għajnejkom infeħtu; għaliex tiggustaw il-fwieħa ta' Kristu, tirrespiraw din l-arja pura; għaliex intom bil-ġuħ, dak illi jtaffi l-ġuħ tagħkom ikun Kristu, u Kristu biss.

Allura tifhmu għaliex proprju fid-digriet li għamilt tal-hatra ta' l-arċipriet tagħkom għamiltu din il-premura: “Sakemm Kristu jissawwar f'kull wieħed u waħda mill-membri tal-komunità parrokkjali ta' San Ġorġ, jiena nhegġek biex b'imħabba kbira inti twelltaq dan il-ministeru li qed nafdalek f'idejk illum”. U fid-dawl tal-Bxara t-Tajba illi l-Knisja twasslilna f'dan il-wieħed u tletin Hadd tas-sena, jiena meta mmeditajt u tlabt fuq it-test tal-Vanġelu sibt xi punti illi forsi jistgħu jorjentawna f'din id-direzzjoni.

Il-ġrajja li jirrakonta Luqa sseħħ proprju fil-belt ta' Ġeriko. Tgħidilkom xi haġa l-belt ta' Ġeriko? Lili tfakkarni f'dak il-passaġġ li hemm fil-ktieb ta' Ġozwè, meta kien hemm bżonn illi l-belt ta' Ġeriko tiggedded, kien hemm bżonn illi l-belt ta' Ġeriko linħalt u tliġl mnaddfa mill-ghadu tal-poplu ta' Alla. Għeżiež tiegħi, din hija r-realtà tal-Knisja fid-dinja kollha kemm hi, anki f'pajjiżna. U l-komunità parrokkjali tagħna hija espressjoni tal-Knisja fid-joċesi tagħna. Hemm bżonn illi anki aħna, jekk

hemm bżonn, inhottu l-Ġeriko tal-lum. Hemm bżonn illi nħottu, jiġifieri, dik il-belt tal-bniedem illi l-bniedem illum qiegħed jazzarda jibni mingħajr Alla. Hemm bżonn illi nħollu ċerli strutturi jekk m'humix ta' qadi għall-bniedem u ta' gloriġa għal Alla. Hemm bżonn illi neliminaw ċerta mentalità, ċerti skemi mentali illi, flok ma jgħinuna biex inkunu poplu ta' Alla, ifixkluna.

Għaliex x'hemm fil-belt tal-bniedem li ħalaq Alla? Hemm Żakkew, kif jipprezentah Luqa fil-Vanġelu. Min hu Żakkew? Mhux ħa nintilef biex infisser x'inhi l-professjoni tiegħu, imma Luqa jgħid: Żakkew huwa raġel illi “kellu xewqa li jara” u jkun jaf min hu Ġesù. Forsi jiena żbaljat, imma nħoss illi anki fis-soċjetà tagħna, kif esprimejt f'dik l-ittra li tajt lill-arċipriet tagħkom, hawn hafna għandhom xewqa għal Alla, hawn hafna illi jixtiequ jaraw lil Ġesù. Bħalma għamtu dawk il-Griegi – kif jirrakontalna San Ġwann – illi marru fuq tnejn mid-dixxipli u qalulhom: “Irridu naraw lil Ġesù”. Qed ninterpreta sewwa s-sentimenti tagħkom, għeżiež tiegħi? Qed ngħid sew li intom tixtiequ taraw lil Ġesù... iktar u iktar meta anki fid-dawl tal-Vanġelu naraw x'ifisser tiskopri lill Ġesù veru? Għax jista' jkollna immaġni falza ta' Kristu.

U x'Inhuma l-effetti ta' min jiltaqa' ma' Kristu? Li jkun hemm ordni iktar gust bejnietna l-bnedmin, tant illi Żakkew ħass illi għandu jrodd dak li kien kiseb b'mod ingust. Li tkun taf lil Kristu jfisser li jkun hemm iktar sens ta' fraternità, li jkun hemm tassew spirtu ta' familja waħda, tant illi Żakkew ħass illi kellu jaqsam nofs ġidu mal-foqra, ma' dawk li l-aktar jeħtieġu l-għajjuna u l-imħabba tagħna. Għalhekk, fil-bidu tal-ministeru tiegħek, għażiż Arċipriet, jiena nhegġek biex tagħmel minn kollox ħalli, f'ħinu u barra minn ħinu, inti ssus wara dawn ħutna u tgħinhom jiltaqgħu ma' Ġesù; inti twieġeb għal xewqat profondi li hemm fil-qalb tagħhom. U gwaj għall-Knisja jekk illum ma tagħtix risposta, ma tagħtix tweġiba għal dawn l-esiġenzi ġusti, qaddisa li hemm fikom.

Imma anki l-Vanġelu tal-lum lili jispirani fuq x'metodi pastorali għandna nħaddnu fil-missjoni tagħna. L-ewwel u qabel kollox: tindunaw illi Kristu huwa dak illi mar ifittex lil Żakkew? Veru li



Żakkew tela' fuq is-sigra, imma Luqa jgħidilna: Kristu ħares minn isfel għal fuq. U l-ħarsa tiegħu ltaqgħet mal ħarsa tal bniedem. U din għandha tkun il-pastorali tagħna. Mhux tant illi nistennew lil ħaddieħor jiġi għandna, imma li aħna mmorru għand ħutna l-bnedmin.

Kristu jsejjaħlu b'ismu lil Żakkew. Intom tafu illi f'Luqa – qegħdin f'kapitlu dsatax, kważi wasalna fl-aħħar – din hija t-tielet darba illi Kristu jsejjaħ lil xi ħadd b'ismu? L-ewwel lil Xmun il-Fariżew, imbagħad lil Marija, oħt Lazzru, issa lil Żakkew. U x'ifisser illi jsejjaħ lil Żakkew b'ismu? Ifisser li għandu rapport persunali, għandu relazzjoni individwali mal bniedem. U ma tistagħgibx li qed ngħid dan għaliex Kristu, ir-Ragħaj it-Tajjeb, qalilna illi r-ragħaj it-tajjeb jaf in-nagħaġ tiegħu u jagħrafhom u jsejħilhom b'isimhom. U vantaġġ fil-parroċċi tagħna hu li aħna parroċċi "*a misura di uomo*" u allura faċili illi nkunu nafu lill-komunità tagħna b'isimha. Għax li tkun taf lill-bniedem b'ismu jfisser li qed toħroġu mill-iżolament tiegħu; ifisser li qiegħed tirrikonnoxxih fl-individwalità tiegħu. U hemm bżonn li l-pastorali tagħna ma tkunx pastorali tal-massa imma tkun pastorali indirizzata lill-persuni individwalment skond il-ħtiġijiet individwali tagħhom.

X'jispirani iktar f'dik li hija pastorali fil-Vanġelu tal-lum? Kristu qallu: "Żakkew, ħi, inzel malajr, għax illum jeħtieġli niġi noqgħod għandek". U mar id-dar tiegħu. U l-verb li hemm fil-Grieg jindika li ma marx viżta qasira – daħal u ħareġ – imma mar u qagħad għandu. U din ukoll trid tkun karatteristika tal-pastorali tagħna: illi aħna niġu għandkom, li aħna niltaqgħu mal-familja tagħkom, li aħna noffru biex inkunu prezenti lil-grajja tagħkom, l-istorja tagħkom, ħall lill-lamllja intom tkunu lil-libertà illi taqsmu magħna, u jekk hemm bżonn anki aħna nerfġu parti mill-piż tal-ħajja. Għalhekk iż-żjajjar lil-familji huma indispensabbli. Dan qed ngħidu għalik, Dun Pawl, u qed ngħidu għall-parroki, għall-kappillani u s-saċerdoti kollha. Hemm bżonn li aħna, bħalma għamel Kristu, immorru noqogħdu għand ħutna, għax iriduna! Iriduna... imma forsi aħna tant għandna x'nagħmlu, jew tant nivvintaw x'nagħmlu, illi ma nsibux ħin biex nagħmlu dak li hu meħtieġ. Allura hemm bżonn ta' revizjoni f'din il-ħaġa.

Għeziež tiegħi, imbagħad x'jgħidlu Kristu lil Żakkew? "Inzel minn fuq dik is-sigra". Imma jgħidlu wkoll: "Inzel minn fuq dik is-sigra biex jien issa nitla' fuq is-sigra, u nitla' fuq is-Salib. U int ejja miegħi". U allura anki aħna lill-poplu ta' Alla rridu ngħinuh jinzel minfejn jitla' għal

motivi differenti, imma biex aħna nitilgħu floku u, jekk irid, jitla' magħna fuq is-Salib; dak is-Salib li jiena tajtek til bidu xħin ġejt biex tidħol f'din il-bażilika. Għaliex, għeziež tiegħi, jekk aħna niċħdu s-Salib, jekk aħna naħbu s-Salib, allura din m'ħix ir-religjon li nemmen fiha jien, allura din m'ħix il-Knisja ta' Kristu; hija Knisja oħra.

Għeziež tiegħi, dawn huma l-ftit ħsibijiet li jiena slitt mill-Kelma ta' Alla, ħsibijiet li jista' jislithom kulħadd, basta jkollna s-sabar, il-ħin u l-imħabba biex naqbd u l-Kelma ta' Alla f'idejna. U dik hi l-proposta li qed tagħmel il-Knisja tagħna din is-sena: "Kunu ħbieb ta' l-Evanġelju". Għax dak li naqra jien tista' taqrah int. Naturalment aħna għandna d-dmir li ngħinukom biex tagħmlu din il-lettura.

Għażiž Arċipriet, lilek u lil sħabek is-saċerdoti, 'il-Kapitlu ta' din il-bażilika, 'il-lajċi impenjati, jiena nawguralkom dan kollu, biex kif Kristu ħarrek il-kuxjenza ta' Żakkew, intom tkunu kapaċi tharrku l-kuxjenza ta' ħutna li xi drabi għandi l-impresjoni li hi kuxjenza riekda, jekk mhux ukoll kuxjenza ffurmata ħażin. U dan ngħidu b'responsabbiltà, għax jiena l-isqof tagħkom, u dan ukoll irrid inwieġeb għalih jiena.

B'dan il-mod, għeziež tiegħi, il-ministeru tal-kappillan, il-ministeru tas-saċerdot iħalli l-trott u jkun jista' jgħinkom tissodistaw dawk il-bżonnijiet li tkellem fuqhom Sant'Wistin fl-*Istqarrijiet* tiegħu: illi widnejkom jistennew li jjsimgħu, mlux kelma vojta, imma l-Kelma ta' Alla; illi l-għajnejn tagħna jinfetħu, u jinfetħu mhux biex jaraw it-taparsi ġmiel, il-psewdo-ġmiel, imma jaraw is-sebh, il-ġmiel ta' Alla li deher fi Kristu; illi l-pulmun tagħna ma jimtelix b'arja inkwinata f'kull sens tal-kelma, imma jimtela bil-lwieħa ta' Kristu; illi l-ikel tagħna jkun ikel li jaslilna permezz tal-Kelma u permezz ta' l-Fwkaristija.

Jiena nafdak lit Trinità Qaddisa, Dun Pawl, bl-interċessjoni ta' San Ġorġ Martri, li jzejjen dan it-tempju, Patrun tagħna. San Ġorġ għandu jispirak, kif għidtlek fl-ittra li tajtek, ħalli inti tkun xhud distint ta' Kristu, anki jekk jiġrilek kif ġralu Kristu meta mar għand Żakkew; kien hemm min ma fehmu, għax qal: "Dak irrikuperabbli; dak ma tistax tirbħu lil Żakkew; dak impossibbli li tfejqu, li tibni relazzjoni miegħu". Imma Kristu mar... ħallas. U San Ġorġ f'dan kollu jispirak, lilek u lilkom, għeziež tiegħi, illi nafdakom f'idejn Alla.

Nota Editorjali: Din hi traskrizzjoni fidila (minn Francesco Pio Attard) ta' l-omelija kif imxandra fuq l-istazzjon tar-radju *Lehen il-Belt Victoria*.



Diskors ta' Merħba fil-Pussess ta' Mons. Pawlu Cardona 4 ta' Novembru 2007

Uljed il megalomartri Ġorġi jsellmu lil bin il-megalomartri Margerita. Uljed l-Appostlu tal Ġnus jagħtu merħba lil "don Paolo". Uljed il-Protettur ta' l-Għawdxin jilqgħu lir-ragħaj il-ġdid ġej miċ-ċentru tal-Kristjaneżmu.

Iva, Monsinjur Arcipriet, qlajniek mill-bogħod; mhux tant iż-żewġ mili ta' dalgħodu minn raħal twelidek, mill-fonti li tak l-identità Kristjana; ġejtilna minn qrib Pietru – mill-parroċċa ta' San Liborju, isqof magħruf għall-hidma tiegħu favur l-għaqda u l-paċi; jalla sinjal propizjatorju.

Ma lanx konna nafuk "quella sera" – biex ngħidhlek la Taljana – "quella sera tatidica" mank xahrejn ilu, u lanqas kont tafna wisq lilna.

Illum jien konvint li diġà ħadt idea tajba – u, nittama, pożittiva – ta' l-identità tagħna. Iva naħseb ftit ftit qiegħed tapprezza xi tisser tkun Ġorġjan.

Il-Ġorġjani naraw fil-Patron tagħna kalamita qawwija li tindirizzana lejn Ġesù. Ġorġjan ġenwin – u mhux biss ta' l-isem – irid jimitah billi jkun martri, anki jekk biss fls-sens etimoloġiku. Kemm individwalment u kemm bħala komunità rridu nirsistu biex nagħtu xhieda – xhieda tas-sbuħija ta' twemminna, tal-mixja wara Kristu, akkost tas-sagrificju, anki bil-periklu li ninftehmu ħażin, basta marbutin mal-Verità.

Iva, veru Ġorġjan ifiltex is-sbuħija, lbda mil-liturġija u spiċċa fl-arti u l-kultura. Immexxija mill-predeċessuri tiegħek – l-aħħar f'lista distinta Mons. Farrugia – drajna nwettqu prinċipju muri fl-istorja biblika bikrija ta' Abel: li l-iprem jixraq lill Mulej!

Iva, bdejt tidhol fl-ispirtu tagħna – u nimmaġina li bdejt tifhem li arcipriet ta' San Gorġ m'hux l-eħfef inkarigu li stajt tirċievi! Għax din missjoni b'żewġ aspelli separati, anki jekk mhux kontrastanti. kappillan tal-parroċċa kif ukoll rettur tal-bażilika.

Il-knisja tagħna – mhux b'ton trijonfalistiku iżda semplicement fattwali, u b'ringrazzjament lil ta' qabilna – din il-"gawhra" toffri servizz sacramentali u liturġiku impressjonanti u imprezzabbli: offerta ta' qadi u servizz lil hemm mill-konfini strettament parrokkjali.

Filfatt l-istorja li writna u l-esperjenza tagħna daħħlu f'demmna l-karatteristika li ma nistgħux inkunu esklussivisti: kulħadd milqugh, u bil-provi.

Din l-identità li miftuħin biex nilqgħu trawwem allura aspetti pożittivi bħal kuntatti ma' min

m'huwix Kattoliku u ma' min mank hu Kristjan, għax ma nistgħux, ma għandniex nippruvaw nikkapparraw għalina d-doni li rċivejna!

Iva, xogħol vast, hidma wiesgħa li qatt ma tħallik tgħid "daqshekk biżżejjed, wasalna". Ilfatt dawn l-aħħar snin saru sforzi biex jizdied vigarju parrokkjali ieħor, biex jinġieb saċerdot ħalli jaqsam il-piż hekk li jkun jistgħu jissahħu ċerti aspetti (bħall-attenzjoni għall-periferiji).

U ġejt int – zieda ċara mar-rizorsi umani eżistenti – anki jekk żgur ma kontx f'moħħna: ma nafx qattx kellna parroku totalment sajjem minn kwalunkwe kuntatt precedenti. Mur ifthimhom triqat il-Mulej!

Iva, Monsinjur Cardona, mill-ewwel ilqajniek u offrejnielek għajnuna u support. U bil-ġri jgħaddu dawn il-jiem speċjali celebrattivi ħalli mmiddu għonqna biex inkomplu nibnu u nsaħħu, ġimġha wara ġimġha, rutina li ma għandniex naqgħu fit-tentazzjoni li nittrattawha bħala tali, li żminijiet kemm ordinarji u kemm festivi! Iva b'kunfidenza nwegħdek kollaborazzjoni sħiħa.

U int żgur għandek ħafna x'toffrilna fil-mixja





tagħna: jekk xejn, l-ispiritwalità Giaquitinjana – li konna ġa bdejna nduqu permezz tal-mibki Mons. Borg – u tant kariżmi li Alla għoġbu jzejnek bihom u li rawwim matul din l-esperjenza qawwiya fid-direnza ta' l-Istitut u tal-Moviment.

Eċċellenza Reverendissima, l-ikona ta' l-Annunzjazzjoni li pprezentajlilna għal din is-sena pastorali tfakkarni fil-*"fiat mihi"*, l-iva ta' Marija.

Anki din il-komunità parrokkjali, tant sinjura fid-devozzjonijiet marjani – ibda, hawn barra, mill-Kuncizzjoni –, bla ma fehmet, aċċettat bl-ubbidjenza mistennija lill-isqot.

Ippermettili allura nirripeti dak li tlabtek is-sena l-oħra bħala ragħaj ġdid tad-djoċesi u naddattah għar-ragħaj il-ġdid tal-parroċċa. wasslilna tagħlim ġenwin, ara li ma nibqgħux passivi; heġġigna nkunu proattivi. Inwegħdek talbna, noffrilek id-disponibbiltà ta' wlied fidili.


Jalla dan l-entuzjażmu ma jiddgħajjifx. Nitlob għad-dawl biex, taħt il-mant ta' sidtna Marija – omm Alla u ommna – u bl-interċessjoni incessanti u ispiratorja tal-patron San Ġorġ, – fl-għarfien tas-sinjali taz-zminijiet inkomplu għalenija nirsistu bl-ikbar maturità għall-ġid komuni, għall-aħjar ta' beltna, tal-Knisja, tas-soċjetà.

Rit ta' l-Ammissjoni taż-żewġ seminaristi tagħna

Nhar il-Ħadd 11 ta' Novembru 2007, fil-17.00, l-isqof ta' Għawdex Mons. Mario Grech mexxa Ċelebrazzjoni tal-Kelma fil-knisja arċipretali tal-verġni Marija ta' Loreto, f'Għajnsielem, li fiha sar ir-Rit ta' l-Ammissjoni ta' erba' seminaristi mid-djoċesi ta' Għawdex. Dawn kienu ż-żewġ seminaristi tal-parroċċa ta' San Ġorġ, Francesco Pio Attard u Simon M. Cachia, flimkien ma' Noel Debono mill-parroċċa tan-Nadur u Maximillian Grech mill-parroċċa ta' l-Assunta fl-katldral.

Għal din iċ-ċelebrazzjoni sabiha, li damet ftit iktar minn siegħa, kienu preżenti wkoll l-arċipriet Mons. Pawlu Cardona u l-arċipriet emeritu Mons. Ġużeppi Farrugia, li fi żmien daħlu s seminarju Francesco Pio u Simon. Dan barra l-istess membri tal-komunità tas seminarju, li mlew il-knisja għall-okkażjoni, u bosta qraba u ħbieb, fosthom anki l-gruppi ta' l-adoloxxenti u l-vokazzjonijiet mill-parroċċi ta' San Ġorġ, u anki taż-Żebbuġ u tax-Xewkija, fejn iż-żewġ seminaristi tagħna messhom jagħmlu ħidma pastorali tul din is-sena.

Ir-Rit ta' l-Ammissjoni hu l-ewwel pass "formali" tas-seminarista lejn is-sacerdozju, hekk kif l-isqof jilqgħu għall-mixja li tulha aktar tard jingħata l-ministeri tal-Letterat u l-Akkolitat, sakemm imbagħad jirċievi l-ordinazzjoni. Wara ċ-ċelebrazzjoni tal-Kelma ta' Alla, l-erba' seminaristi wieħed wieħed taw xhieda personali tal-ħidma



tal-Kelma fil-ħajja u s-sejħa tagħhom, biex imbagħad l-isqof ukoll għamel ir-riflessjoni tiegħu. L-aħħar parti taċ-ċelebrazzjoni kienet ir-rit innifsu, li fih l-isqof, wara li għamel xi mistoqsijiet lill-erba' seminaristi, laqagħhom ufficjalment bħala kandidati għall-ministeri u l-Ordni Sagri fi ħdan id-djoċesi ta' Għawdex.

Francesco Pio u Simon jinsabu fil-ħames sena tal-formazzjoni tagħhom fis-seminarju ta' Għawdex, wara li bejn l-2006 u l-2007 għamlu s-sena intermedjarja fl-Iskozja u fl-Italja, rispettivament. Bħala komunità parrokkjali aħna mistednin nitolbu għalihom huma u jfittxu iżjed fil-fond x'inhi r-rieda ta' Alla għalihom.



Rokna qhat-Tfal

Għezież tfal, kif intom? Naħseb li sa ma tiġi f'idejkom din ir-rivista tagħna tkunu rġajtu lura lejn il-bankijiet ta' l-iskola. "Kull mibdi mitmum", jgħid il-qawl Malti, u allura, wara l-vaganzi tal-Milied, issa sewwa li terġgħu tmorru l-iskola biex tkomplu fit-triq li qbaddu. Ċert li għandkom ħafna x'tirakkuntaw. Kellkom vaganzi twal li bdew fit 23 ta' Diċembru 2007 u baqgħu scjrin sas-6 ta' Jannar 2008. Il-Milied hija festa għażiża u magħha għandna marbutin għadd ta' drawwiet sbieħ u għezież li mdu nibzġħu għalihom u ma nħalluhomx jintilfu maż żmien. Naħseb li lkoll kemm intom għamlltu l-presejpu fid dar u żgur li ħafna minnkomm attendejtu għall-ġranet sbieħ lan-Novena għax rajtkom fil-knisja firbħu anke xi rigali li kien qed itella' l-Arċipriet kuljum. Rajt ħafna minnkomm ukoll fil-Purċissjoni tal-Bambin lejlet il-Milied u smajt ukoll lil George jagħmel il-priedka tal-Milied. Xi darba tista' tiġi t-"turn" tagħkom ukoll! Min jaf kemm iddubbajtu rigali! Tkissruhomx imma ibzġħu għalihom għax għad tikbru u tibqgħu

tiftakru fil-ġranet sbieħ tat-tfulija li ma terġax tiġi lura! Għallingas, tiegħi qatt ma giet!

Qed niftakar il lktar tard dan ix xahar jasal il Karnival u mill-ġdid idabbru xi żewġ vaganzi oħra. Naħseb li ssib minnkomm ukoll min jilbes xi kostum u xi maskra. Ħudu gost imma tagħtu fastidju lil hadd. Żgur li meta ddaħħlu idejkom fil-but, issa sa tibdew issibu muniti differenti għax issa l-pajjiż tagħna qaleb għal ewro. Fl-iskola naf li qalulkomm ħafna dwar din il-bidla u l-istudenti tal-primarja tal-Years 4, 5 u 6 tawhom anke ktieb interessanti dwar hekk. Kollox jindara fil-ħajja u wara l-aħħar ta' Jannar f'idejna jkollna biss din il-munita l-ġdida u allura ma jkunx hemm fejn wiehed jinfixel. Żommu f'moħħkomm biss li ewro jiswa daqs 43 cents u li 2 ewro u 33 cents jagħmlu (jew kienu jagħmlu) lira Mallija.

Waħħlu moħħkomm hemm għax iż-żmien jitgerbeħ malajr u ssibu ma' wiċċkomm l-eżamijiet ta' nofs is-sena. Biex tiksbu riżultat tajjeb tridu taħdmu u tistinkaw għax xejn ma jaqa' mis-sema. Mela nawguralkomm u nselli għalikomm.

Iz-Ziju Joe

Qaddisin "Ġorgġani" (12)

Kitbu dwar il-Patrun tagħna, kienu devoti tiegħu jew b'xi konnessjoni ma' dan it-tempju ddedikat lilu

Antoine Vassallo *vasanti@waldonet.net.mt*

Santa Briġida ta' l-Isvezja (tifkira liturgika fit-23 ta' Lulju)


Din il-patrana ta' dal-pajjiż Skandinavu twieldet go familja aristokratika fl-1303. Forsi magħrufa l-iktar illum bħala mistika u bħala fundatriċi l-żda l-Papa Ġwanni Pawlu II, meta ħatarha kumpatrana ta' l-Ewropa fl-1999, emfasizza li fl-ewwel parti ta' ħajjitha kienet mizzewga. Din il-koppja eżemplari għaqqdet l-imhabba mat-talb, il-Bibbja, il-mortifikazzjoni u l-karita'; saħansitra kienu, fost ħidmiet oħra, jgħinu fi sptar li waqqfu. Iffurmaw familja qaddisa, għall-vantaġġ ta' uliedhom: waħda minnhom hi meqjuma bħala Santa Katerina ta' l-Isvezja. Flit wara li kienu żaru s-Santwarju ta' Campostella, żewġha miel. Fehmet li Ġesù qiegħed isejħilha għal missjoni ġdida; u infatti ħassitu jmexxiha pass pass, permezz ta' sensiela ta' grazzi mistiċi.

Telqet pajjiżha u marret tgħix Ruma - pass li għenja kulturalment u spiritwalment. Żaret diversi postijiet b'relikwi u tifikriet qaddisa, inkluża l-Art Imqaddsa. Dan kollu xettel fiha sens profund tal-misteru ta' Kristu u tal-Knisja, heġġa li wasslitha biex tieħu sehem attiv fil-bini tal-komunità ekklesjali f'perjodu kritiku ta' l-istorja. Bdiet tiġi mfittxija ferm għad-doni li deħru fiha, inkluż leħen profetiku li bih - bla biża' - kienet tishaq dwar il-bżonn ta' riforni u tishih morali fil-Knisja u fis-soċjetà. Għalkemm

qatt ma saret l-ebda dikjarazzjoni uffiċjali dwar ir-rivelazzjonijiet (u dehriet) ta' din il-fundatriċi - l-Ordni tas-Salvatur, jew sorijiet "Brigidini"- ma hemmx dubju dwar l-awtentiċità ta' l-esperjenza interjuri tagħha: eżempju qawwi ta' kariżmi mgħixa f'komunjoniekklesjali u f'relazzjoni intima ma' l-Ispirtu s-Santu.




Miellet f'Ruma fl-1373 ta' sebgħin.

Il-kilbiet tagħha ħallew impatt, ngħidu aħna, fuq kif l-artisti pitturu (speċjalment fis-seklu 15) in-Nativita'. Infatti ddeskriviet lil Marija bid-dawl għaddej minn ġa fiha u rat lil Ġużeppi jgħib xemgħa minħabba li klen bil-lejl. Tkompli b'dettalji dwar it-tarbija divina tghammex u dwar il-Madonna baxxuta f'att ta' adorazzjoni: "Alla tiegħi; Mulejja; l-bni". U nagħlaq billi nirreferi li, fost id-dehriet, kellha anki almenu waħda ta' San Ġorg - biex iqawwiha f'dawk iż-żminijiet diffiċli.



Il-Prof. Conti wera lil din il-fundatriċi fil-ġenb tat-tieqa fuq ir-riħ ta' San Ġużepp fil-bażilika.

Ta' min jaqra l-istudju ta' Dun George J. Frendo fil-volum enciklopediku SAN ĠORG - paġni 68-69.



1 L-arcipriet Mons. Pawlu Cardona, flimkien ma' l-arcipriet emeritu Mons. Ġuzeppi Farrugia u l-arcipriet Ta' Sannat Mons. Tarcisio Camilleri, telghin Triq ir-Repubblika. **2** Il-ġemgħa Ġorġjana, flimkien mal-banda ċittadina *La Stella*, tilqa' lil Mons. Cardona fi Pjazza San Ġorġ. **3** Wieħed mis-simboli prominenti tač-ċerimonja tal-pussess: l-arcipriet il-ġdid iħabbat fuq il-bieb il-kbir tal-bronż tal-bażilika. **4** Mons. Cardona jagħmel il-wegħdiet solenni tiegħu quddiem Mons. Mario Grech, isqof ta' Ġhawdex, waqt il-quddiesa tal-pussess. **5** L-arcipriet elett jiġbed l-ewwel tokki tal-qanpiena l-kbira, simbolu ieħor sinifikanti fir-rit tal-pussess. **6** Mumentu ta' festa fič-ċentru parrokkjali wara l-funzjoni solenni.

Lectio Divina

Qari, Tifsir u Meditazzjoni tal-Kelma ta' Alla, it-Tnejn u t-Tlieta fis-7.30pm fič-Ċentru Parrokkjali. Imexxi l-arcipriet Mons. Pawlu Cardona.

ADORAZZJONI FIS-SKIET

Il-Ħamis bejn is-7.30 u d-9.00pm fil-Bażilika.

Librarian,
St. Ignace's College,